

مبادیاتِ فِیۃ

از

مولانا مفتی محمد اسماعیل صاحب

اِذَا رَاَ السَّالِمِيْنَ اَنۡ اَنَا زَكٰىۙ اِلٰهُوْۤا

بار اول : ستمبر ۱۹۸۰ء
باہتمام : اشرف برادر . لاہور
طباعت : دفاتر پریس
قیمت : ۱۵/-
ناشر : ادارہ اسلامیات

ملنے کے پتے

ادارہ اسلامیات ۱۹۰ - انارکلی - لاہور
دارالاشاعت اردو بازار - کراچی ۱
مکتبہ دارالعلوم - دارالعلوم - کراچی ۱۳
ادارۃ المعارف - دارالعلوم - کراچی ۱۱

عن ابن عباس رضی اللہ عنہما
قال قال رسول اللہ صلی اللہ علیہ
وسلم، فقیہ واحد اشد
على الشیطان من الف عابد



حضرت رسول اللہ صلی اللہ علیہ وسلم کا ارشاد گرامی ہے کہ:
ایک فقیہ شیطان پر ہزار عابدوں
سے سخت تر ہے۔ (ترمذی، ابن ماجہ)

فہرست مضامین

| صفحہ | مضمون | صفحہ | مضمون |
|------|------------------------------------|------|--------------------------------|
| ۱۷ | ساتویں تعریف | ۹ | پیش لفظ |
| " | فقہ کا موضوع | ۷ | مقدمہ کی تعریف اور اقسام مقدمہ |
| ۱۸ | فقہ کی غرض و غایت | ۱۰ | مقدمۃ العلم |
| ۱۹ | استمداد | " | علم کی تعریف |
| " | حکم | ۱۱ | اقسام علم |
| ۲۰ | فضیلت | ۱۲ | فقہ کی لغوی تعریف |
| ۲۲ | ایک اہم تنبیہ | ۱۳ | فقہ کی اصطلاحی تعریفات |
| ۲۷ | اسماء | " | پہلی تعریف |
| ۱۰ | واضع | " | دوسری |
| ۷۸ | حضرت ابن مسعود رضی اللہ عنہ | ۱۵ | تیسری |
| " | کا تذکرہ | " | چوتھی |
| ۳۱ | حضرت امام ابو حنیفہ رحمۃ اللہ علیہ | " | پانچویں |
| " | کا تذکرہ | ۱۶ | چھٹی |

| | | | |
|----|------------------------------------|----|---|
| ۶۳ | طبقات فقہاء کا مفصل بیان | ۳۲ | زمانت فطانت |
| ۶۵ | پہلا طبقہ | ۳۸ | حاسدین و معاندین |
| ۰ | دوسرا طبقہ | ۳۹ | فقد حنفی |
| ۶۶ | تیسرا طبقہ | ۴۴ | وفات |
| ۰ | چوتھا طبقہ | ۴۶ | حضرت امام مالک رحمۃ اللہ علیہ کا |
| ۶۷ | پانچواں طبقہ | | تذکرہ |
| ۰ | چھٹا طبقہ | ۵۰ | حضرت امام شافعی رحمۃ اللہ علیہ کا تذکرہ |
| ۰ | ساتواں طبقہ | ۵۱ | حضرت امام احمد بن حنبل رحمۃ اللہ کا |
| ۷۰ | کیا اب بھی مجتہد مطلق پیدا ہو سکتے | | تذکرہ |
| | ہیں ؟ | ۵۲ | تذکرہ تلامذہ امام اعظم رحمۃ اللہ علیہ |
| ۷۱ | طبقات کتب طبقات مسائل | ۵۳ | تذکرہ امام ابو یوسف رحمۃ اللہ علیہ |
| ۷۵ | متقدمین و متاخرین کا مصداق | ۵۶ | تذکرہ امام محمد رحمۃ اللہ علیہ |
| ۰ | سلف و خلف کا مصداق | ۶۰ | ایک ضروری فائدہ |
| ۰ | قالوا اور قیل کا مطلب | ۶۰ | تذکرہ امام زفر رحمۃ اللہ علیہ |
| ۷۶ | ینبغی اور لا ینبغی کا مطلب | ۶۲ | حسن بن زیاد رحمۃ اللہ |
| ۰ | لا باس کا مطلب | ۶۳ | امام صاحب کے دیگر تلامذہ |

بِسْمِ اللَّهِ الرَّحْمَنِ الرَّحِيمِ

پیش لفظ

(از مولانا سعید احمد صاحب پالن پوری استاذ دارالعلوم دیوبند)
قدرت نے انسان کی فطرت میں کسب کمالات کی بے پناہ خواہش و ولایت
فرمائی ہے۔ جب اس کے سامنے کسی چیز کی خوبی بیان کی جاتی ہے تو اس کی
حساس طبیعت اس کی تحصیل کی طرف متوجہ ہو جاتی ہے اور غیر محسوس طور پر اس چیز
کی محبت اس کے دل میں جاگزیں ہو جاتی ہے۔ اسی وجہ سے فلسفہ تعلیم میں ہر
طالب علم کے لیے ضروری قرار دیا گیا ہے کہ فن کے شروع میں فن کی تعریف موضوع
غرض و غایت اور مصنف کتاب کی سوانح سے ضروری واقفیت حاصل کرے۔ تاہن
تعلیم نے ان چیزوں کو طلب علم کے لیے اصول و مبادی قرار دیا ہے۔

اور کمالات انسانی کی دو قسمیں ہیں: کمال علمی اور کمال عملی۔
کمال علمی کو کمال علمی پر جو برتری حاصل ہے وہ کسی بیان کی محتاج نہیں ہے۔ پھر علم
کی دو قسمیں ہیں: دینی علم اور دنیوی علم۔ اور فضیلت کا مدار چوتھ افادیت پر ہے،
اور دنیوی علوم کی افادیت وقتی ہے اور دینی علوم کی افادیت ابدی ہے، اس لیے
دینی علوم کے تفوق میں کوئی شبہ باقی نہیں رہتا۔

اور علوم دینیہ میں علم فقہ کو جو اسمیت حاصل ہے اس سے ہر شخص بخوبی آشنا ہے، قرآن فہمی اور حدیث طلبی کا آغاز فقہ ہی سے ہوتا ہے اور یہی ان دونوں کا ثمرہ اور نتیجہ بھی ہے۔ اگر طالب علم علم فقہ میں کیا ہے تو وہ قرآن پاک اور احادیث شریفہ سمجھنے میں کبھی کامیابی حاصل نہیں کر سکتا۔ اسی طرح اگر احادیث اور قرآن کریم پڑھ لینے کے بعد علم فقہ تک اس کی رسائی نہ ہو تو یقین کرنا چاہیے کہ اس نے سب کچھ پڑھ لینے کے بعد بھی لچھ نہیں پڑھا، وہ پوست ہی میں ٹمک کر رہ گیا ہے مغز تک اس کی رسائی نہیں ہوئی۔

آج کل طلباء میں جو علم فقہ سے عام بے توجہی، بد مذاقی اور بے رغبتی نظر آتی ہے اس کی بڑی وجہ یہ ہے کہ اساتذہ شروع میں علم فقہ کی تعریف، موضوع، غرض و غایت، مقام و مرتبہ، ائمہ فن کے حالات اور معلومات نامہ پر سیر حاصل گفت گو نہیں کرتے جس کا نتیجہ یہ ہوتا ہے کہ طالب علم میں علم فقہ سے لگاؤ اور دلچسپی پیدا نہیں ہوتی اور اس کی وجہ یہ ہے کہ اس موضوع پر نہ تو عربی میں کوئی مستقل تصنیف ہے، نہ فارسی میں، نہ اردو میں، جس سے اساتذہ اور طلباء فائدہ نہ سکیں۔

اس لیے غرض سے ضرورت محسوس کی جا رہی تھی کہ کوئی ایسی کتاب ہونی چاہئے جس میں علم فقہ کے مبادیات اور عمومی معلومات درج ہوں۔ مجھے بڑی خوشی محسوس ہو رہی ہے کہ مکرئی جناب مولانا مفتی اسماعیل صاحب کچھو لوہی زید مجدہم نے اس موضوع پر قلم اٹھایا اور ”مبادیات فقہ“ کے نام سے ایک کامیاب رسالہ مرتب فرمایا، جو مدارس عربیہ کے اساتذہ کے لیے اور علم فقہ کے طلباء کے لیے ایک نعمت غیر مترقبہ کی حیثیت رکھتا ہے۔ اس رسالہ میں انہیں علم فقہ کے اصول و

مبادیات پر سیر حاصل بحث ملے گی اور علم فقہ کے سلسلے میں عمومی معلومات سے بھی ضروری واقفیت حاصل ہوگی۔

واقعہ یہ کام کسی مفتی ہی کے کرنے کا تھا کیونکہ فقیہات پر عینی نظر اس کی قیاس ہو سکتی ہے کسی دوسرے کی نہیں ہو سکتی اور مفتی صاحب ماشاء اللہ جامعہ اسلامیہ ڈابھیل (گجرات) کی مسند افتاء کا فخر ہیں۔

احقر دعا گو ہے کہ اللہ پاک جل شانہ مفتی صاحب موصوف کی یہ خدمت قبول فرمائیں اور انہیں مزید ملی خدمات کی توفیق عطا فرمائیں۔ (آمین)

سعید احمد عفا اللہ عنہ پالن پوری

دارالعلوم دیوبند ۲۵-۱۲-۹۶ھ

چھپچھپچھپچھپچھپ

مقدمہ

بِسْمِ اللَّهِ الرَّحْمَنِ الرَّحِيمِ

الحمد لله وحده ونصلی علی رسولہ الکریم
اما بعد - ہر فن شروع کرنے سے پہلے کچھ مہاریات اور مقدمات جاننا
ضروری ہیں تاکہ فن میں بصیرت تامہ حاصل ہو سکے۔

مقدمہ (بفتح الدال) اور مقدمہ (بکسر الدال) دونوں طریقوں سے بولا
جاتا ہے۔ دستور العلماء (ص ۳۱۴) میں ہے ان المقدمات اما بکسر الدال او
بفتخها۔

مقدمہ ماخوذ ہے مقدمۃ الحبش سے۔ گذشتہ زمانہ میں جب روبرو لڑائی
ہوتی تھی تو لشکر کے پانچ حصے کیے جاتے تھے اور ان کو مقدمہ، قلب، مہینہ
میسرہ، ساقہ کہا جاتا تھا، لشکر کا امیر یا امیر المؤمنین اگر شریک جنگ ہوتا تو وہ
قلب میں رہتا تھا اور مقدمہ میں لشکر کے بہادر اور چیدہ حضرات ہوتے تھے
جو آگے چل کر لشکر کے لیے تمام سہولتیں بہم پہنچاتے تھے اسی لیے جو معلومات
کسی کتاب یا فن کو شروع کرنے سے پہلے بہم پہنچائی جاتی ہیں ان کو بھی مقدمہ کہتے
ہیں تاکہ ان کے ذریعہ کتاب یا فن کو سمجھنے میں مدد ملے۔

اقسام مقدمہ :

اسی لیے مقدمہ کی دو قسمیں کی جاتی ہیں۔ مقدمۃ العلم اور مقدمۃ الکتاب۔ علامہ شامی لفظ مقدمہ کی تحقیق کے بعد فرماتے ہیں :

وہی قسمان مقدمۃ العلم وہی (یعنی مقدمہ کی دو قسمیں ہیں ۱) مقدمۃ ما یتوقف علیہ الشرع فی مسائلہ العلم ان مخصوص حافی کو کہتے ہیں جن کا من المعانی المخصوصہ ومقدمۃ جانتا علم کو شروع کرنے سے پہلے ضروری ہوگا۔ ۲) مقدمۃ الکتاب ان باتوں کو کہتے ہیں جن کو کتاب میں مقصود الکتاب وہی طائفۃ من الکلام قدمت امام المقصود لا ارتباط لہ بہا و انتفاع بہا فی راہ (رد المختار ص ۲۵)

تعلق ہے اور ان کے ذریعہ کتاب سے نفع تام حاصل کر سکتے ہیں

مقدمۃ العلم :

یعنی وہ باتیں جن کا جاننا کسی علم کو شروع کرنے سے پہلے ضروری ہوتا ہے (وہی ما یتوقف علیہ الشرع فی مسائلہ) لیکن لولاہ لا امتنع کے درجہ میں ضروری نہیں ہوتا بلکہ بصیرت تامہ حاصل کرنے کے لیے ہوتا ہے تاکہ یہ اعتراض نہ ہو کہ ہم نے مقدمات کے بغیر ہی علم حاصل کر لیا۔

علم :

علم کی تعریف مرقات اور شرح تہذیب میں اس طرح کی ہے ہوا الصوۃ الحاصلۃ من الشیء عند العقل اھ یعنی شئی معلوم کی وہ صورت جو عقل

انسانی میں حاصل ہوتی ہے، اس کو علم کہتے ہیں

اقسام علم :

علم کی دو قسمیں ہیں۔ علم شرعی اور علم غیر شرعی

علم شرعی کی چار قسمیں ہیں۔ علم کلام، علم تفسیر، علم حدیث، علم فقہ۔

علم غیر شرعی کی تین قسمیں ہیں (۱) علم ادب (۲) علم ریاضی (۳) علم عقلی۔
علم ادب : بارہ علوم کے مجموعہ کا نام ہے جن کو علامہ شامیؒ نے شیخی زادہ کے

حوالہ سے شمار کیا ہے جو یہ ہیں :- لغت، اشتقاق، تصریف، نحو، معانی، بیان، بدیع، عروض، قوافی، قرص شعر، انشاء، نشر، کتابت، بعضوں نے چودہ شمار کیے ہیں یعنی قراءت اور محاضرات (تاریخ) کا اضافہ کیا ہے۔

علم ریاضی :- دس علوم کو شامل ہے تصوف، ہندسہ، ہیئت، علم تعلیمی حساب، جبر، موسیقی، سیاست، اخلاق، تدبیر منزل۔

علم عقلی :- منطق، جدل، اصول فقہ، اصول دین، علم الہی، علم طبعی، علم طب، میقات، فلسفہ اور کیمیا وغیرہ کا شمار اس میں ہے (لکھنؤ رد المحتار ص ۱۵)

مقدمہ علم میں آٹھ چیزیں بیان کی جاتی ہیں اور یہی چیزیں مقدمہ کتاب میں بھی بیان کی جاتی ہیں تاکہ فن یا کتاب پر بصیرت تامہ حاصل ہو جائے وہ آٹھ چیزیں حسب ذیل ہیں :-

تعریف، موضوع، غرض و نغایت، اسما، مؤلف و واضح، استمداد، حکم، فضیلت۔ فن منطق کی اصطلاح میں ان کا نام رؤس ثمانیہ ہے، مرتبات میں ہے ان القدمات کا نوامید کروں فی مبادی الکتاب اشياء ثمانية وليسمونها

دوستا شامیتراہ - علامہ شامیؒ نے دس شمار کرائے ہیں وہ فرماتے ہیں :-
اعلم ان مبادی کل علم عشر نظمها ابن ذکری فی "تحصیل المقاصد فقہاء"

فاول الالباب فی المبادی وتلك عشرة على المراد
المحد والموضوع ثم الواضع والاسم والاستمداد حكم الشارع
تصور المسائل، الفضيحة ونسبة فائدة جلیلة

فقہ کی لغوی تعریف :-

لغت کے اعتبار سے فقہ کا استعمال بکبر القاف فقہ اور بضم القاف فقہ دونوں طرح ہوتا ہے۔ فقہ (بکبر القاف) باب سمع سے ہے جس کے معنی جاننا ہیں اور فقہ (بضم القاف) باب کرم سے ہے اس کے معنی فقیہ ہو جانا ہیں۔ در مختار میں علامہ علاء الدین جصکفیؒ فرماتے ہیں فالفقہ لغتاً: العلم بالشیئی ثم خص بالعلم الشرعیة و فقہ بالکسر فقہا علم و فقہ بالضم فقاہة صار فقیہاً۔ منحة الخالق علی البحر الرائق میں علامہ خیر الدین راملیؒ سے نقل کیا گیا، ویقال فقہ بکسر القاف اذا فهم و بفتحها اذا سبق غیرہ الی الفہم و بضمها اذا صار الفقہ سجیة لہ (ص ۱۱) یعنی فقہ بکبر القاف اس وقت پڑھتے ہیں جب کوئی بات سمجھ لے اور فقہ بفتح القاف اس وقت استعمال کرتے ہیں جب کوئی شخص بات سمجھنے میں کسی دوسرے سے سبقت کر جائے اور فقہ بضم القاف اس وقت استعمال کرتے ہیں جب فقہ اس کی طبیعت بن جائے علامہ رشید رضا مصریؒ اپنی تفسیر میں تحریر فرماتے ہیں ذکر هذا اللفظ فی عشرين موضعاً من القرآن تسعة عشر منها قد دل علی ان المراد

به نوع خاص من دقة الفهم والتعمق في العلم الذي يترتب عليه الانتفاع به اهـ۔ یعنی قرآن پاک میں یہ مادہ ہیں جس کا استعمال ہوا ہے جس میں سے انیس جگہ اس کا مدلول ایک مخصوص قسم کی دقت فہم اور علمی گہرائی ہے جس پر فائدہ مرتب ہو۔

فقہ کی اصطلاحی تعریف

اصطلاح شرع میں اس کی تعریف مختلف طریقوں سے کی گئی ہے جس کی ایک وجہ یہ ہے کہ فقہ کا اطلاق پہلے عام تھا پھر یہ لفظ ایک مخصوص فن کے ساتھ خاص ہو گیا۔

صاحب مفتاح السعادة نے اس کی تعریف
فقہ کی پہلی تعریف | اس طرح کی ہے ہو علم باحث عن

الاحکام الشرعية الفرعية العملية من حيث استنباطها من الأدلة التفصيلية اهـ ص ۶۲۔ یعنی علم فقہ وہ علم ہے جو احکام شرعیہ فرعیہ سے اس حیثیت سے نہجث کرے کہ اس کا استنباط تفصیلی دلائل سے کیا گیا ہے لیکن یہ تعریف اصول فقہ کی تو موزوں ہے مگر فقہ کی موزوں نہیں ہے۔ نیز اس تعریف کے اعتبار سے صرف مجتہد پر فقیہ کا اطلاق ہو سکے گا حافظ للفروع کو فقیہ کہنا صحیح نہ ہوگا۔ البتہ مجازاً اس کو فقیہ کہہ سکیں گے۔

دوسری تعریف | شیخ ابن ہمام نے فقہ کی تعریف اس طرح کی ہے
 کہ هو التصديق بالاحکام الشرعية القطعية

تحریر ابن ہمام ص ۱۱، اس تعریف میں ابن ہمام نے لفظ تصدیق کا اضافہ کر دیا ہے

علامہ ابن نجیم مہری نے اسی وجہ سے اس تعریف کو پہلی تعریف سے اچھا کہا ہے
 وہ فرماتے ہیں کہ فالاولیٰ ما فی التحریر من التصدیق الشامل
 للعلم والظن اھ ص ۳۱ بجز الدالوق۔ اور ابن ہمام نے یہ بغیر اس لیے کیا
 ہے کہ فقہ کو جو لوگ ظنی کہتے ہیں ان پر رد ہو جائے اس لیے کہ فقہ قطعاً ہے۔
 یہ ایک طویل بحث ہے جس کا خلاصہ یہ ہے کہ چونکہ فقہ کا ماخذ کتاب
 سنت اور اجماع ہے اس لیے قطعی الثبوت ہے لیکن چونکہ اس کا اکثر حصہ ظنی
 الدال ہے اس وجہ سے اس میں قیاس کے لیے گنجائش ہے اور اسی بناء پر کسی مجتہد
 کے مسلک کو بالکل غلط نہیں کہہ سکتے اور کسی ایک مسلک پر عمل کرنا نہ صرف درست ہے بلکہ
 ضروری ہے۔ درختار میں لکھا ہے اذا سئلنا عن مذهبنا وعن مذهب
 مخالفنا قلنا وجوباً مذهبنا صواب یحتمل الخطاء ومذهب مخالفنا
 خطاء یحتمل الصواب واذا سئلنا عن معتقدنا ومعتقد خصومنا قلنا
 وجوباً الحق ما نحن علیہ والباطل ما علیہ خصومنا اھ (ص ۳۳) یعنی اگر
 کوئی ہم سے پوچھے کہ تمہارا (فقہی) مسلک ٹھیک ہے یا تمہارے مخالفین (شوافع)
 مالکیہ اور حنابلہ وغیرہم کا؟ تو ہم جواب دیں گے کہ ہمارا مسلک صحیح ہے مگر اس میں خطا
 کا احتمال ہے اور ہمارے مخالفین کا مسلک خطا ہے مگر اس میں درستی کا احتمال ہے
 (لان المجتہد یخطئ ویصیب) اور اگر ہمارے اعتقادات کے متعلق پوچھا
 جائے کہ تم حق پر ہو یا تمہارے مخالفین (معتزلہ، خوارج وغیرہ) کے اعتقادات حق
 ہیں؟ تو ہم پورے یقین کے ساتھ کہیں گے کہ ہمارے اعتقادات حق ہیں اور
 ہمارے مخالفین کے اعتقادات باطل ہیں اس لیے کہ ان کا ثبوت نصوص قطعی

الدلائل سے ہونے کی وجہ سے اس میں اجتہاد کی گنجائش نہیں ہے۔

تیسری تعریف ”ارشاد القاصدین“ میں اس طرح تعریف کی ہے

کہ تکالیف شرعیہ عملیہ کے جاننے کا نام علم فقہ ہے جیسے عبادات، معاملات، عادات وغیرہ۔

چوتھی تعریف امام سیوطیؒ نے ”اتمام الدرایہ“ اور ”نقایہ“ میں اس

طرح تعریف کی ہے کہ علم فقہ ان احکام شرعیہ کا پہچاننا ہے جو اجتہاد سے نکالے گئے ہوں (مفید المفتی ص ۵)

پانچویں تعریف امام اعظم ابو حنیفہؒ سے فقہ کی تعریف اس طرح نقل کی گئی ہے کہ: ”معرفة النفس ما لها وما عليها“

ر آدمی کا اپنے لیے مفید اور مضر چیزوں کو جان لینا، لیکن یہ تعریف دخول غیر سے مانع نہیں ہے۔ بحر الرائق ص ۱۱ میں ہے کہ:

غرفة الامام الاعظم بامنه معرفة

النفس ما لها وما عليها لكنه

يتناول الاعتقادات كوجوب

الايمان والوجدانيات اى

الاخلاق الباطنة والملاکات

النفسانية والعمليات كالصلوة

والصوم والبيع فمعرفة ما لها

وما عليها من الاعتقادات علم

یعنی امام اعظم نے فقہ کی تعریف کی ہے

”معرفة النفس ما لها وما عليها“

لیکن یہ تعریف اعتقادات جیسے کہ وجوب

ایمان اور وجدانیات یعنی اخلاق بالطنہ اور

ملکات نفسانیہ اور عملیات جیسے کہ نماز
روزہ اور خرید و فروخت وغیرہ کو شامل ہے
پس جو چیزیں آدمی کے لیے از قبیل اعتقادات
جاننا ضروری ہیں ان کا نام تو علم کلام ہے اور جو چیزیں از قبیل وجدانیات
آدمی کے لیے جاننا ضروری ہیں ان کا نام علم اخلاقیات و علم

الكلام ومعرفته مالها وما عليها
 من الوجدانيات هي علم الاخلاق
 والتصوف كالزهد والصبر والرضا
 وحضور القلب في الصلوة ونحو
 ذلك ومعرفته مالها وما عليها
 من العمليات هي الفقه المصطلح
 فان اردت بالفقه هذا المصطلح
 زدت عملا على قوله مالها وما
 عليها وان اردت علم ما يستعمل على
 الاقسام الثلاثة لم تزد واذا
 حنيفة انما لم يزد لا ذرا اراد
 الشمول اي اطلق العلم سرادكا
 من الاعتقادات او الوجدانيات
 او العمليات ومن ثم سمي الكلام
 فقها الكبراه

تصوف ہے جیسے زہد، صبر، رضا، نماز
 میں حضور قلب وغیرہ، اور جو چیزیں آدمی
 کے لیے اعمال کے قبیل سے جاننا ضروری
 ہیں ان کا اصطلاحی نام علم فقہ ہے، پس
 اگر فقہ سے آپ کی مراد اصطلاحی فقہ فقہ
 ہے تو ”مالہا وما علیہا“ پر عملاً کی نید
 بڑھا دیجئے اور اگر الیاء علم مراد لینا چاہتے
 ہوں جو تینوں اقسام کو شامل ہو تو مذکورہ
 قید کے اضافہ کی ضرورت نہیں ہے۔
 امام اعظمؒ نے اس قید کا اضافہ اس لیے
 نہیں فرمایا کہ انہوں نے سب کی شمولیت
 کا ارادہ فرمایا ہے یعنی انہوں نے سلطان علم
 مراد لیا ہے خواہ اعتقادات ہوں یا وجدانیات
 یا عمليات، اور اسی لیے آپ نے علم کلام
 کا نام فقہ اکبر رکھا ہے۔

صوفیاء کے نزدیک فقیہ کی تعریف جیسا کہ حسن بصری سے
 منقول ہے یہ ہے :-

چھی تعریف

انما الفقير الزاها في الدنيا
 الراغب في الآخرة، البصير بدنيہ
 یعنی فقیہ وہ ہے جو دنیا سے بے رغبت
 ہو، آخرت کی طرف رغبت کرنے والا ہو

المدام علی عبارتہ ربہ الورع
 الکاف نفسہ عن اغراض المسلمین
 العفیف عن اموالہم، الناصح
 لجماعتہم ام ایلاء العلوم ص ۲۶
 دین سے باخبر ہو، پروردگار کی عبارت
 پابندی سے کرتا ہو، پرہیزگار ہو مسلمانوں
 کی ابروریزی سے بچتا ہو، ان کے
 مالوں سے کنارہ کش ہو اور ان کا خیر
 خواہ ہو۔

ساتویں تعریف امام غزالیؒ نے فقہ کی تعریف یہ کی ہے کہ :-

معرفة الفرد وع والوقوف على
 دقائق علمها ام (تختصر ایلاء
 العلوم ص ۲۸)
 یعنی فردیات کو جاننا اور ان کی دقیق
 غلطیوں سے واقف ہونا۔

موضوع :-

کسی علم میں جس چیز کے عوارض ذاتیہ سے بحث کی جائے اس کو موضوع کہتے
 ہیں (ما یبحث فیہ عن عوارض الذاتیة) اور اس کو جاننے کی ضرورت اس
 لیے ہے کہ بحث میں خلط نہ ہو جائے۔

فقہ کا موضوع مکلف کا فعل ہے ثبوتاً و سلباً یعنی عاقل بالغ کا فعل باعتبار
 ثبوت و سلب کے، یہاں یہ سوال پیدا ہو سکتا ہے کہ فقہ کا موضوع جب مکلف کا
 فعل ٹھہرا تو غیر مکلف کا فعل موضوع نہیں ہوگا حالانکہ فقہ میں نابالغ بچہ کے احکام سے
 بھی بحث ہوتی ہے۔ مثلاً دس سال کی عمر میں نماز کا لازم ہونا، بچہ کوئی جنایت کیسے
 تو ضمان کا حکم وغیرہ۔

تو اس کا جواب یہ ہے کہ بچے کو جو نماز کا حکم دیا جاتا ہے وہ عادت ڈالنے کے لیے دیا جاتا ہے تاکہ وہ بالغ ہو کر نماز ترک نہ کرے اس کو نماز کا حکم اس وجہ سے نہیں دیا جاتا کہ وہ مکلف ہے اور جنابت کا تاوان لڑکے پر نہیں ہے بلکہ لڑکے کے ولی پر ہے جیسے کوئی جانور کسی کا کچھ نقصان کرے تو اس کا تاوان مالک سے وصول کیا جاتا ہے۔ غرض غیر مکلف کا فعل نلم فقہ کا موضوع نہیں ہے کمافی رد المحتار^{۲۸} غرض و غایت :-

جس مقصد کے پیش نظر کوئی کام کیا جائے تو اس کو غرض کہتے ہیں اور اس مقصد کے حصول کو غایت کہتے ہیں۔ ”دستور العلماء جلد ثالث میں ہے :-

اعلم ان ما یترتب علیہ فعل ان کا
تصورہ بانما للفاعل علی صدورہ
عنہ لیسعی غرضاً و علتاً
یعنی جاننا چاہیے کہ وہ چیز جس پر کوئی
فعل مرتب ہو گا اس چیز کا تصور فعل پر
فاعل کے اقدام کا سبب ہو تو اس کو
غرض و علت کہتے ہیں۔

مثلاً جامع مسجد پنچنے کے ارادہ سے کوئی چلے تو یہ جامع مسجد پنچنا غرض ہے اور جامع مسجد پنچ جانا غایت ہے۔ اسی تھوڑے سے فرق کی وجہ سے مناطق کے یہاں غرض اور غایت دو مستقل چیزیں ہیں، مگر حقیقت اور مصداق کے اعتبار سے دونوں ایک ہیں۔

فقہ کی غرض و غایت ”الغرض بعبادة الدارين“ یعنی دونوں جہاں کی سعادت سے کامیاب ہونا ہے یعنی خود بھی دنیا میں جہالت کی اندھیر لویں سے نکل کر علم کی روشنی میں پنچا، ترقی کرنا، خود بھی حقوق اللہ اور حقوق العباد کو پہنچانا اور عمل کرنا

اور دوسروں کو بھی اس کی تعلیم دے کر آخرت میں اعلیٰ درجات حاصل کرنا۔ کما فی رد المحتار ص ۲۱ -

استمداد :-

یعنی علم فقہ کا ماخذ کیا ہے؟ اس میں کس سے مدد لی گئی ہے؟ تو جاننا چاہیے کہ جو چیزیں اصول فقہ کی ماخذ ہیں یعنی کتاب اللہ، سنت رسول اللہ صلی اللہ علیہ وسلم، اجماع اور قیاس۔ وہی چیزیں فقہ کی ماخذ ہیں۔ اگر کسی کو یہ اشکال ہو کہ فقہ کے اس کے علاوہ بھی چند ماخذ ہیں مثلاً شراعت ما قبلنا سے بھی فقہ میں استمداد ہوتا ہے اور تعامل الناس، اقوال صحابہ اور تحریری سے بھی مسائل کا ثبوت ہوتا ہے۔

تو اس کا جواب یہ ہے کہ وہ کتاب اللہ میں شامل ہیں یا حدیث پاک میں، اور اقوال صحابہ حدیث میں داخل ہیں اور تعامل الناس اجماع میں داخل ہے اور تحریری و تصنیب حال قیاس میں داخل ہے کما فی البحر الرائق ص ۱۱۱ واما استمداد من الاصول الاربعۃ الكتاب والسنة والاجماع والقیاس المستنبط من هذه الثلاثة واما شریعۃ من قبلنا فتابعۃ للكتاب ولما اقوال الصحابة فتابعۃ للسنة واما تعامل الناس فتابع للاجماع واما التحریری استصحی الحال فتابعان للقیاس الخ -

حکم :-

دین پر عمل کرنے کے لیے جن مسائل کا جانتا ضروری ہے ان کا سیکھنا اور حاصل کرنا فرض عین ہے مثلاً بالغ ہوتے ہی طہارت اور نماز کو صحیح پڑھنے کے

کے مسائل اسی طرح مالدار ہوتے ہی زکوٰۃ و حج کے ضروری مسائل سیکھنا فرض عین ہے اور باقی فقہ کے جزئیات اور فروعات کا جانتا اور اس میں مہارت حاصل کرنا فرض کفایہ ہے۔ علامہ شامیؒ نے نقل کیا ہے کہ اگر کسی شخص نے بقدر ضرورت قرآن مجید حفظ کیا اور وقت ملا تو اس کو مسائل فقہ سیکھنا افضل ہے، کیونکہ حفاظ بہ نسبت فقیہ کے زیادہ ملتے ہیں اور عبادت و معاملات میں مسائل کی ضرورت زیادہ رہتی ہے تعلم باقی الفقہ افضل من تعلم باقی القرآن لکثرة حاجۃ العامة الیہ فی عباداتہم و معاملہ تہم و قلۃ الفقہاء بالنسبۃ الی المحفظۃ (شامی ص ۱۱۶)

فضیلت :-

قرآن پاک میں خداوند قدوس کا ارشاد ہے :- ومن یؤت الحکمۃ فقد اوتی خیرا بہت سے مفسرین نے حکمت سے مراد فقہ لیا ہے پس آیت کا مطلب یہ ہوا کہ جس کو علم فقہ دیا گیا اس کو خیر کثیر دی گئی، نیز مشکوٰۃ شریف میں ہے۔

من معاویۃ قال قال رسول اللہ صلی اللہ علیہ وسلم من یرید اللہ بہ خیرا یفصر فی الدین ۳۲۔ یعنی اللہ تعالیٰ جل شانہ جس کے ساتھ خیر کا ارادہ فرماتے ہیں اس کو فقہ فی الدین عطا فرماتے ہیں۔

یعنی دین کی ٹھیک سمجھ عطا فرماتے ہیں چاہے تو وہ ظاہر شریعت سے متعلق ہو یا طریقت سے متعلق ہو۔

عن ابن عباس فقیر واحد اشد علی الشیطان من الف یعنی ایک فقیہ شیطان پر ہزار نابالغوں سے زیادہ بھاری ہوتا ہے۔

اس کی وجہ یہ ہے کہ عابد کو خود اپنے زہد و ورع اور عبارت سے پہنچنا
مگر دوسرے لوگوں کو اس سے کوئی فائدہ نہیں پہنچتا، اور فقیہ حلال و حرام اور دیگر
مسائل کی تعلیم دے کر لوگوں کو فائدہ پہنچاتا ہے اس لیے شیطان پر ایک فقیہ ہزار
عابدوں سے زیادہ بھاری ہوتا ہے، نیز عابد کو تو شیطان اکثر گمراہ بھی کر دیتا ہے
مگر فقیہ مسائل جاننے کی وجہ سے اکثر اوقات گمراہی سے بچ جاتا ہے جیسا کہ اخبار
الاخیار اردو ص ۳۳ پر شیخ عبد القادر جیلانی رحمۃ اللہ علیہ کا واقعہ منقول ہے کہ
شیخ ضیاء الدین ابو نصر موسیٰؒ کا بیان ہے کہ میں نے اپنے والد ماجد حضرت غوث
الاظم کی زبانی خود سنا ہے کہ آپ فرماتے تھے ایک سفر کے دوران میں اس
جنگل میں پہنچا جہاں پانی نہ تھا میں نے کئی دن وہاں قیام کیا لیکن پانی نہ ملا مجھ
پیاس کی شدت ہوئی تو اللہ نے بادل کا ٹکڑا بھیجا جس نے میرے اوپر سایہ کر لیا پھر
اس میں سے چند بوندیں ٹپکیں جنہیں پی کر تسکین ہوئی اس کے بعد ایک روشنی پیدا ہوئی
جس نے پورے آسمان کو گھیر لیا، پھر اس میں سے ایک عجیب صورت نظر آئی اور
اس نے کہا :-

”اے عبد القادر میں تیرا پر درگاہ ہوں جو کچھ میں نے دوسروں پر صرا
کیا ہے وہ تیرے لیے حلال کرتا ہوں تو جو چاہے مانگا اور جو ہے کرے
یہ سن کر میں نے اعموذ باللہ من الشیطان الرجیم پڑھ کر کہا، بھاک
جا ملعون کیا بک رہا ہے؟ اس کے بعد فوراً ہی وہ روشنی اندھیرے میں بدل
گئی اور وہ صورت دھواں بن کر کہنے لگی اے عبد القادر تم پر درگاہ لے احکام جانے

کی وجہ سے اور حالات و منازل کی واقفیت کے سبب مجھ سے پچ گئے، میں نے اس ترکیب کے ذریعہ شرادل طرقت کو راستہ سے ایسا ٹھکرایا کہ وہ کہیں کے نہ رہے۔ بتائیے یہ کونسا علم و ہدایت ہے جو اللہ نے آپ کو عنایت کیا ہے؟ میں نے جواب دیا اللہ کا فضل و کرم ہے اور وہی ابتداء و انتہاء میں رہ رہی کرتا ہے، "۱۴۔

ایک اور حدیث میں ہے

عن ابی ہریرۃ رضی اللہ تعالیٰ عنہ
قال قال رسول اللہ صلی اللہ علیہ
وسلم خصلتان لا یجتمعان فی
منافق حسن سمت ولا فقہ
فی الدین رواہ الترمذی۔
فرمایا رسول اللہ صلی اللہ علیہ وسلم نے دو
خصلتیں ایسی ہیں جو منافق میں جمع نہیں
ہو سکتیں ایک تو خوش اخلاقی و دوسری
فقہ فی الدین۔

الحاصل فقہ بہت ہی قابل قدر اور قیمتی چیز ہے، نیز بخاری شریف میں
حضرت عمر رضی اللہ تعالیٰ عنہ کا قول ہے کہ :-
تفقہوا قبل ان تسودوا۔
یعنی سردار ہونے سے پہلے فقہ سیکھو۔

ایک حدیث ہے

مجلس فقہ خیر من عبادۃ ستین
سنتہ۔
یعنی فقہ کی مجلس میں شرکت ساٹھ برس
کی عبادت سے بہتر ہے۔

تنبیہ :-

قرآن پاک یا حدیث پاک میں جہاں فقہ کی فضیلت آئی ہے وہاں ایک بات
لمحوظ رکھنی چاہیے وہ یہ کہ زمانہ نبوت میں جہاں فقہ کا اطلاق ہوتا تھا وہاں اس سے

مراد موجودہ فقہ اصطلاحی نہیں ہوتا تھا بلکہ اس کا اطلاق عمومی تھا۔ ظاہر شریعت
طریقیت، و معرفت وغیرہ سب کو شامل ہوتا تھا۔ امام اعظمؒ سے اس لیے فقہ کی
تعریف ”معرفة النفس مآلہا وما علیہا“ نقل کی گئی ہے امام غزالیؒ ایضاً
العلوم میں رخصت فرماتے ہیں :-

لفظ الفقہ قد تصرفوا فیہ بالتخصیص یعنی لفظ فقہ میں نقل و تحویل کے
لا بالنقل والتحویل اذ خصصوا ذریعے نہیں بلکہ تخصیص کے ذریعے
بمعرفۃ النفس ودع الغریبۃ فی تصرف کیا گیا ہے اس لیے کہ فتاویٰ
الفتاویٰ والوقوف علی دقائق علامہ و استکثار الکلام فیہا
علیہا وحفظ المقالات المتعلقة بہا و حفظ المقالات المتعلقة بہا
فمن کان اشد تعمقا فیہا و اکثر من کان اشد تعمقا فیہا و اکثر
اشتغالا بہا ینال الا فقر و لقد کان اسم الفقہ فی العصر الاول
مطلقا علی علم طریق الاخرۃ و معرفۃ دقائق آفات النفوس
ومفسدات الاعمال وقوة الاحاطة بحقایرة الدنیا و شدۃ
التطلع الی نعم الاخرۃ واستیلاء الخوف علی القلب و یدلک علیہ
ذریعے نہیں بلکہ تخصیص کے ذریعے تصرف کیا گیا ہے اس لیے کہ فتاویٰ
کی نادر فروعات کے جاننے اور اس کی دقیق علل سے واقفیت حاصل کرنے
اور اس میں بکثرت کلام کرنے اور اس سے متعلق اقوال کو حفظ کرنے کے ساتھ
اس کو مخصوص کر دیا پس جو شخص اس پر زیادہ ماسر اور زیادہ مشغول ہو اس
کو ”افقہ“ کا خطاب دے دیا حالانکہ لفظ فقہ عصر اول میں راہ آخرت اور
آفات نفوس کے دقائق جاننے اور آخرت کی نعمتوں کو خوب دیکھنے اور
قلب پر خوف کو غالب کرنے پر بولا جاتا تھا، اس پر دلیل آیت قرآنی،

قولہ غزوہ "لِتَفْقَهُوا فِي" لِتَفْقَهُوا فِي الدِّينِ وَلِيُنذِرُوا
 الدِّينَ وَلِيُنذِرُوا قَوْمَهُمْ قَوْمَهُمْ اِذْ رَجَعُوا اِلَيْهِمْ
 اِذَا رَجَعُوا اِلَيْهِمْ" وَمَا يَجْمَلُ ہے کہ جو فقہ انذار و تخولیف کا ذریعہ
 بِهِمْ اِلَّا نَذَارُهُمْ هَذَا الْفَقْهَ ہوتا ہے وہ یہی فقہ ہے کہ طلاق و
 دَرَنَ تَفْصِيْلَاتِ الطَّلَاقِ عُتَاقِ وَلِعَانِ وَسَلَمِ وَاِجَارَہِ كَے فُرُوعِ
 وَاللَّعَانِ وَالسَّلَامِ وَالْاِجَارَہِ مَسْأَلِ" اھ۔

امام غزالیؒ آگے فرماتے ہیں کہ صرف انہی فروعات میں الجھ کر رہ جانا اپنے
 دل کو سخت اور خشیت کو رخصت کر دینا ہے۔ ملا علی قاریؒ نے "مرقات شرح
 مشکوٰۃ" میں بھی اس طرف اشارہ فرمایا ہے وہ تحریر فرماتے ہیں۔ قولہ لیتفقہ
 فی الدین ای احکام الشریعۃ والطریقۃ والحقیقۃ ولا یختص
 بالفقہ المصطلح المختص بالاحکام الشرعیۃ العملیۃ کما ظن اھ۔^{۲۱۹}
 اس لیے قرآن و حدیث میں جہاں اس کی نصیحت آئی ہے اس کو عام سمجھنا چاہیے
 اور اپنے اندر دونوں (علم ظاہر شریعت یعنی فقہ اصطلاحی اور علم باطن یعنی تصوف
 و سلوک) کو جمع کرنے کی صورتیں پیدا کرنی چاہئیں۔ باقی لفظ فقہ کی تعمیم سے علم
 حفظ فردغ خارج نہیں ہے، کیونکہ جو فضائل علم فقہ بالمعنی الاعم کے ہیں وہی فضائل
 علم فقہ بالمعنی الاخص کو بھی شامل ہیں۔

اب موجودہ اصطلاحی علم فقہ کی فضیلت کے سلسلہ میں علمائے ربانی کیا فرماتے
 ہیں اسے بھی ملاحظہ فرمائیے۔ درختار میں خلاصہ سے نقل کیا ہے کہ:-
 النظر فی کتب اصحابنا من غیر یعنی ہمارے اصحاب (خفییہ) کی کتابوں

سماع افضل من قیام اللیل۔
ص ۲۴۔

کا مطالعہ کرنا بغیر (کسی اتاذے) سنے کے رات کو نوافل پڑھنے سے افضل ہے۔

اور اس کی وجہ یہ ہے کہ تہجد پڑھنا افضل ہے اور فقہ حاصل کرنا اگر بقدر ضرورت ہو تو فرض عین ہے اور فقہ میں مہارت حاصل کرنا ہو تو فرض کفایہ ہے اور نوافل میں مشغول ہونے سے فرض میں مشغول ہونا بلاشبہ افضل ہے۔ اسی وجہ سے تلامذہ شامیؒ نے لکھا ہے کہ جو شخص دن کو مطالعہ کرتا ہے اور رات کو تہجد پڑھتا ہے اس کے لیے دن اور رات دونوں میں افضل علم حاصل کرنا ہے۔

قال اسماعیل بن ابی رجاء رأیت
محمدؐ فی المنام فقلت ما فضل
اللہ بک فقال غفر لی ثم قال لو
اردت ان اعذبک ما جعلت
هذ العلم فیک فقلت لراہین
ابو یوسف قال فوذا بید رجبین
قلت فابو حنیفہ قال ہیهات
ذالک فی اعلیٰ علیین اھ ص ۲۵

حضرت امام محمدؒ کے انتقال کے بعد اسماعیل بن ابی رجاء نے ان کو خواب میں دیکھا اور دریافت کیا کہ اللہ تعالیٰ نے آپ کے ساتھ کیا معاملہ کیا؟ آپ نے فرمایا کہ اللہ تعالیٰ نے میری مغفرت فرمادی پھر ارشاد فرمایا کہ اگر میرا ارادہ تجھے عذاب دینے کا ہوتا تو یہ علم رفیق تیرے سینے میں نہ رکھتا رفیقہ کی فضیلت

کے لیے یہی کافی ہے کہ آدمی اس کی برکت سے جہنم سے بچ جائے یہی سب سے بڑی کامیابی اور سعادت ہے، پھر اسماعیل بن ابی رجاء نے پوچھا کہ امام ابو یوسف کہاں ہیں؟ امام محمدؒ نے جواب دیا کہ ہم سے دو درجہ اوپر ہیں پھر انہوں نے پوچھا

کہ امام ابو حنیفہؒ کہاں ہیں؟ تو آپ نے فرمایا کہ ارے ان کا کیا پوچھنا! وہ تو اعلیٰ علیین میں ہیں۔

علم فقہ کی فضیلت میں امام محمدؒ کا یہ قول بھی قابل توجہ ہے، آپ فرماتے ہیں کہ لا یندخی للرجل ان یعرف بالشعر والفولان اخرا مرۃ الی المسئلۃ وتعلیم الصبیان ولا بالحساب لأن اخرا مرۃ الی مساحتہ الارضین ولا بالتفسیر لان اخرا مرۃ الی التذکیر والقصص بل ینکون علمہ فی الحلال والحرام ومالا بد منه من الاحکام کما قیل :-

اذا ما اعتزذو سلم بعلم فعلم الفقہ ارلی باعتراف
فکم طیب لیفوح ولا کمسک وکم طیری یطی ولا کبار

(در مختار علی ہامش الشامی ص ۲۸ ج ۱)

یعنی آدمی کے لیے یہ مناسب نہیں کہ وہ شعر گوئی اور نحو میں مہارت حاصل کرے کیونکہ شاعر انجام کار (لوگوں کی مدح سرائی یا برائی کر کے) بھیک مانگے گا اور نحو کا ماہر انجام کار تعلیم صبیان میں مشغول ہوگا، اور چاہیے کہ حساب دان بھی بنے کیونکہ وہ انجام کار زمین کی پیمائش کرتا پھرے گا اور چاہیے کہ ماہر تفسیر بھی نہ ہو اس لیے کہ وہ انجام کار قصہ گوئی اور وعظ گوئی میں مصروف رہے گا بلکہ اس کو چاہیے کہ علم فقہ میں مہارت حاصل کرے (اس لیے کہ لوگ کبھی اس سے مستفید نہیں ہو سکتے، جیسا کہ کسی نے خوب کہا کہ :

”جب ذی علم اپنے علم سے اعزاز حاصل کرتا ہے تو علم فقہ اس کے لیے زیادہ بہتر ہے اس لیے کہ بہت سی خوشبوئیں مہکتی ہیں لیکن مشک

کی طرح نہیں ہو سکتیں اور بے شمار پرندے اڑتے ہیں مگر باز کو نہیں پہنچ سکتے۔“

یہ علم حدیث و علم تفسیر کے جو فضائل ہیں وہ بھی فقہ پڑھنے والے کو حاصل ہو جاتے ہیں اس لیے کہ فقہ درحقیقت درایت حدیث کا نام ہے، فقہ کوئی الگ چیز نہیں ہے بلکہ قرآن و حدیث ہی کا عطر ہے اس کی مثال ایسی سمجھیے جیسے دودھ مکھن اور گھی۔ حدیث کو دودھ سمجھیے اس سے مکھن اور گھی بنتا ہے اسی طرح اصل قرآن و حدیث ہے اور فقہ اس کا گھی ہے جس کے بغیر انسان اپنی زندگی نہیں گزار سکتا، درختنا رہیں ہے کہ

ان الفقہ ہو ثموتہ الحدیث و
لیس ثواب الفقیر اقل من
ثواب المحدث اح۔

یعنی فقہ حدیث کا خلاصہ ہے اور فقہ کا اجر حدیث سے کم نہیں ہے۔

اسماء :-

یعنی اس فن کو دوسرے کن کن ناموں سے یاد کیا جاتا ہے تو چوبیس اس میں حلال و حرام، مکہ وہ و ناجائز وغیرہ احکام ہیں اس لیے اس کو علم الحلال و الحرام بھی کہا جاتا ہے، نیز اس کو علم فقہ، علم فتاویٰ، علم الاحکام اور علم آخرت بھی کہتے ہیں۔ واضح :-

سراج الامت، امام الائمہ، امام اعظم ابو حنیفہ نعمان بن ثابت رضی اللہ تعالیٰ عنہ اس فن کے واضح ہیں چنانچہ امام شافعیؒ کا قول ہے:

الناس عیال ابی حنیفہ فی الفقہ
لوک فقہ میں امام ابو حنیفہؒ کی اولاد ہیں۔

لیکن ترتیب فقہ کا سلسلہ اس طرح ہے۔

الفقر زرعہ ابن مسعودؓ و
سقاہ علقمہ و حصدہ ابراہیم
النخعی و داسر حماد و طحندہ
ابو حنیفہ و عجنہ ابو یوسف و
خیرہ محمد فساثر الناس
یا کلون من خیرہ اھ۔
(در مختار ص ۲۴)

یعنی علم فقہ کی تخم ریزی حضرت عبد
اللہ ابن مسعودؓ نے کی، اس کی بیاری
حضرت علقمہؓ نے لی، ابراہیم نخعیؓ نے
اس کو کاٹا اور حمادؓ نے گاہا، اور
اور امام ابو حنیفہؓ نے اس کو پیسا،
اور امام ابو یوسفؓ نے اس کو گونڈھا
اور امام محمدؓ نے اس کی روٹیاں پکائیں
اب تمام لوگ ان کی پکائی ہوئی روٹیاں
کھا رہے ہیں۔

حضرت عبد اللہ بن مسعود رضی اللہ تعالیٰ عنہ

علامہ ابن قیمؒ نے ”اعلام الموقعین“ میں افتاد کے سلسلے میں ایک فصل قائم
کی ہے جس میں بتلایا ہے کہ صحابہ میں مسند افتاد پر کون کون حضرات فائز رہے
ہیں وہ لکھتے ہیں کہ چھ صحابہؓ ایسے تھے کہ جن میں تمام صحابہ کا تفقہ جمع تھا، حضرت
عمرؓ، حضرت علیؓ، حضرت زید بن ثابتؓ، حضرت عبد اللہ بن مسعودؓ، حضرت
عبد اللہ بن عباسؓ، حضرت عبد اللہ بن عمر رضی اللہ تعالیٰ عنہم اجمعین، ان میں آپس
نہم و عقل و روایت کے اعتبار سے فرق تھا، حضرت عمرؓ اور خلافت میں مشغول
و منہمک ہونے کی وجہ سے نشر علم کی طرف توجہ نہ ہو سکے، اس لیے ان کا علم محفوظ

نہ ہو سکا، حضرت علی رضی کا علم محفوظ تو ہو گیا مگر ردِ افض نے اس میں خلط کر دیا اس لیے تمامہ قابلِ اتقان نہ رہا۔ حضرت عبد اللہ بن مسعودؓ اپنی فطری صلاحیت و کاد و اور گونا گوں مناقب کی وجہ سے اور علم کی طرف پوری طرح توجہ ہونے کی وجہ سے ایک خاص مقام کے مالک ہو گئے۔

اشاعت و ظہورِ اسلام سے قبل ۴۳۷ حضرات کا نام عبد اللہ تھا اور سب کے سب شرفِ اسلام ہو کر صحبتِ نبویؐ کی سعادت سے بہرہ ور ہوئے جن میں سے حضرت عبد اللہ بن مسعودؓ، عبد اللہ بن عباسؓ، عبد اللہ بن عمرؓ، عبد اللہ بن زبیرؓ، عبد اللہ بن عمرو بن عاصؓ رضی اللہ عنہم کو خصوصی شہرت حاصل ہوئی۔
(امایۃ فی تمییز الصحابہ)

حضرت عبد اللہ بن مسعودؓ چھٹے نمبر پر اسلام لائے ہیں اور حضور اکرم صلی اللہ علیہ وسلم کی خدمت میں کثرت سے آمد و رفت رکھتے تھے کہ حضرت ابوذر غفاریؓ جیسے صحابی ان کو حضور اکرم صلی اللہ علیہ وسلم کے اہل بیت میں سمجھے لگے تھے، آپ حضور اکرم صلی اللہ علیہ وسلم کے خاص خدام میں شمار ہوتے تھے۔ صاحبِ سادہ، صاحبِ مہر واک، صاحبِ نعلین وغیرہ آپ کا لقب ہو گیا تھا، آپ نے حبشہ کی ہجرت بھی کی، اور غزوہ بدر میں شرکت کی سعادت بھی حاصل ہوئی اور حضور اکرم صلی اللہ علیہ وسلم سے سیرت و صورت میں مشابہ تھے، حضرت عمرؓ فرماتے تھے کہ عبد اللہ بن مسعودؓ ایک ”جھولا“ ہے جو علم سے بھر دیا گیا ہے۔ نیز فرمانِ رسول اللہ صلی اللہ علیہ وسلم ہے کہ جس پر ابن مسعودؓ راضی ہیں اس پر میں راضی ہوں۔
حضرت عمرؓ نے اشاعتِ علم کے سلسلہ میں آپ کو کوفہ روانہ کیا اور وہاں اہل

کو لکھا کہ ابن مسعودؓ کے علم کا میں زیادہ محتاج تھا مگر میں تم کو ترجیح دے کر تمہارے پاس ان کو روانہ کرتا ہوں، وہ اپنے ساتھ ڈیڑھ ہزار شاگردوں کو لے کر کوفہ تشریف لے گئے۔ حضرت عمرؓ نے ان کو کوفہ کا قاضی بھی بنادیا، حضرت عثمانؓ کے زمانہ خلافت میں مدینہ تشریف لائے اور ۳۲ھ میں ساٹھ سال کی عمر میں اس دار فانی سے دارِ آخرت کی طرف رحلت فرمائی اور خبتہ البقیع میں دفن ہوئے۔

عن مسروق انه قال انتهى
علم الصحابة الى ستة عمود على
والجوزيد والجلال والدرداد وابن
مسعود ثم علم الستة الى علي و
عبد الله بن مسعود۔

مسروق کا قول ہے کہ صحابہ کا علم چھ
آدمیوں میں سمٹ آیا یعنی عمرؓ اور علیؓ
اور ابی بن کعبؓ اور زید بن ثابتؓ اور
ابو درداءؓ اور ابن مسعودؓ پھر ان
چھ کا علم حضرت علیؓ اور عبد اللہ بن
مسعودؓ میں سمٹ آیا رضی اللہ تعالیٰ

عنہم اجمعین)

حضرت عبد اللہ بن مسعودؓ کے شاگردوں میں دو شاگرد بلند پایہ تھے ایک
اسودؓ اور دوسرے علقمہؓ، اسودؓ کے متعلق لکھا ہے کہ اُشبہ یعنی عبد اللہ بن
مسعودؓ کے ساتھ کامل مشابہ تھے ۸۴ھ میں وفات ہوئی، اور علقمہ بن قیس
بن عبد اللہ بن مالک نخعی بڑے جلیل القدر فقیہ، اسود بن زید کے چچا اور ابراہیم
نخعی کے ماموں تھے جنہوں نے کرم صلی اللہ علیہ وسلم کی حیات طیبہ میں پیدا ہوئے،
قرآن و علم ابن مسعودؓ، علیؓ، عمرؓ، ابو درداءؓ، اور عائشہؓ سے حاصل کیا۔
علقمہ کے شاگردوں میں ابراہیم بن زید بن قیس بن اسودؓ نخعی ہیں ۹۵ھ یا

سلسلہ میں وفات پائی۔

ابراہیم نخعیؒ کے شاگردوں میں حماد بن مسلم کوئی ہیں آپ امام ابو حنیفہؒ کے
استاذ ہیں آپ کی وفات سلسلہ میں ہوئی ہے۔ امام صاحبؒ فرماتے ہیں کہ جب
بھی میں نے نماز پڑھی اور اپنے والدین کے لیے دعائے مغفرت کی تو ساتھ میں
میں نے حمادؒ کو ضرور یاد کیا۔

سراج الامت، امام الائمہ، امام اعظم ابو حنیفہ نعمان بن ثابتؒ

امام صاحبؒ کے متعلق مؤرخین کا اختلاف ہے کہ آپ عربی النسل یا عجمی نژاد
ہیں، جو اگر کسمپاش کو عربی النسل قرار دیتے ہیں وہ آپ کا سلسلہ نسب اس طرح بیان
کرتے ہیں، نعمان بن ثابت بن زوطی بن یحییٰ بن زید بن اسد بن راشد الانصاری
لیکن صحیح قول یہ ہے کہ آپ عجمی نژاد اور فارسی النسل ہیں اور سلسلہ نسب اس طرح
ہے۔ نعمان بن ثابت بن زوطی بن ماہ۔ امام صاحبؒ کے پوتے سلسلہ نسب اس
طرح بیان کرتے ہیں۔ نعمان بن ثابت بن نعمان بن مرزبان۔ ان دونوں قولوں
کو جمع کرنا آسان ہے وہ اس طرح کہ زوطی زمانہ جمہلیت کا نام ہے اور نعمان سلام
لانے کے بعد کا نام ہے اسی طرح ماہ اور مرزبان دونوں کے معنی سردار کے ہیں۔
امام صاحبؒ کے والد ثابت کی ولادت حبیب کوفہ میں ہوئی تو ان کو ان کے
والد زوطی حضرت علیؑ کی خدمت میں لے گئے اور برکت کی دعا چاہی، آپ نے ان
کے لیے اور ان کی اولاد کے لیے برکت کی دعا کی، اللہ جل شانہ نے دعا کو قبول
فرمایا اور اس دعا کی برکت سے ثابت کی ذریت میں امام صاحبؒ کی پیدائش ہوئی۔

عبدالملک بن مروان کے درخلافیت میں کوفہ میں شہدہ میں امام صاحب کی پیدائش ہوئی، آپ کا اسم گرامی نعمان رکھا گیا۔ آپ کے سن پیدائش کے متعلق ایک قول ۱۱۵ھ کا بھی ہے۔ لیکن پہلا ہی قول صحیح معلوم ہوتا ہے۔ آپ کی وفات بغداد میں ۱۵۸ھ میں ہوئی (مقدمہ اوجز المسالک)

امام صاحب بچپن ہی سے ذہین، فہیم اور سلیم الطبع تھے، شروع میں آپ نے تجارت شروع کی، پھر اس کو چھوڑ کر طلب علم کی طرف متوجہ ہوئے، اس زمانہ میں چونکہ علم کلام کا بہت چرچا تھا اس لیے آپ نے علم کلام میں مہارت حاصل کی۔ اور فقہ الکبرنامی کتاب تصنیف فرمائی۔ اس کے بعد فقہ کی طرف متوجہ ہوئے تقریباً دس سال حضرت حماد کے درس میں شریک رہے، اس وقت حضرت حماد کا فقہ کا درس بہت مشہور تھا، حضرت حماد کے علاوہ آپ کے دوسرے اساتذہ تقریباً چار ہزار ہیں۔ مفتاح السعاده میں لکھا ہے کہ عدد مشائخ الشافعی قبلہ ثمانین و عدد مشائخ الامام قبلہ اربعۃ الاعداد ۱۴۰ ص ۱۲۰۔ حدیث، تفسیر، ناخ، نسخ و غیر علوم میں آپ کو مہارت تامہ حاصل تھی اس وجہ سے آپ کا شمار مجتہد مطلق کے درجہ میں ہونے لگا۔

امام صاحب کی ذہانت و فطانت

امام صاحب کی طفولیت میں ایک دہریہ آیا اور اس نے مناظرہ کا چیلنج دیا۔ وہ کئی عدا کو شکست دے چکا تھا، حضرت جاد بھی اس کے چیلنج سے متفکر تھے انہوں نے ایک خواب دیکھا کہ ایک خنزیر نے درخت کی شاخوں کو کھالیا لیکن اس

کی جڑ اور تنہ باقی تھا اس تنہ میں سے ایک شیر نمودار ہوا اور اس نے اس خنزیر کو ملا کر
 کر دیا۔ صحیح کو حضرت حمادؒ کے پاس امام صاحبؒ گئے تو آپ کو مفہوم و متفکر پایا۔ پوچھے
 پر آپ نے دہریہ کا چیلنج اور خواب کا واقعہ سنایا، امام صاحبؒ نے سن کر کہا الحمد للہ
 وہ خنزیر تو دہریہ تھا، اور درخت سے مراد علم ہے اور شاخیں آپ کے علاوہ
 دوسرے علماء ہیں اور تنہ اور جڑ آپ ہیں اور شیر میں ہوں، انشاء اللہ میں اس کو مات
 دے دوں گا، حضرت حمادؒ اپنے مایہ ناز شاگرد کو لے کر مجلس منظرہ (جو جامع مسجد
 میں تھی) میں پہنچے، دہریہ نے ممبر پر چڑھ کر اپنے اعتراضات بیان کرنے شروع
 کیے، مقابل میں جب امام صاحبؒ کی کم عمری کو دیکھا تو آپ کی تحقیر و تذلیل شروع
 کی، امام صاحبؒ نے کہا کہ اس کو چھوڑو اور اپنا دعویٰ بیان کرو، امام صاحبؒ کی اس
 جرأت پر دہریہ متعجب ہوا، اور اپنا سوال پیش کیا۔

کیف یکن ان یوجد شیئی لا ادل . یہ کیسے ممکن ہے کہ کسی موجود شے کا
 نہ اول نہ آخر۔

اس کا اشارہ حق جل و علا کی صفت ازلیت وابدیت کی طرف تھا، اس کے
 جواب میں امام صاحبؒ نے فرمایا تجھے گنتی آتی ہے؟ اس نے کہا ہاں، امام صاحبؒ
 نے پوچھا: کہ ایک سے پہلے کیا عدد ہے؟ اس نے جواب دیا ہو الاول لیس قبلہ
 شیئی۔ وہ اول ہے اس سے پہلے کوئی عدد نہیں ہے۔ امام صاحبؒ نے فرمایا کہ
 جب واحد مجازی سے پہلے کچھ بھی نہ ہو ایسا ہوتا ہے تو واحد حقیقی سے پہلے کچھ
 بھی نہ ہو ایسا کیوں نہیں ہوتا؟

دہریہ کا دوسرا سوال تھا کہ ہر چیز کسی نہ کسی جہت میں ہے تو پھر اللہ کا چہرہ انور

کس جہت میں ہے ؟

امام صاحبؒ نے فرمایا کہ تم نے کبھی چراغ تو جلایا ہو گا بتلائیے روشنی کا رخ
کہھر سوتا ہے اس نے کہا کہ اس کے نور کے لیے تو سب جہتیں برابر ہیں۔ امام
صاحبؒ نے فرمایا کہ نور مجازی کے لیے جب سب جہتیں برابر ہیں تو نور حقیقی کے
لیے کیوں برابر نہ ہوں گی ؟ اب دہریہ کا تیسرا سوال تھا کہ :
ہر موجود شے کے لیے کوئی نہ کوئی جگہ ہوتی ہے بتائیے اللہ پاک کون سی
جگہ میں ؟

امام صاحبؒ نے دودھ منگوا یا اور پوچھا بتائیے اس میں گھی کہاں ہے ؟
حالانکہ گھی اسی سے بنتا ہے اس نے کہا گھی اس میں کسی مخصوص جگہ میں نہیں ہے
بلکہ ہر قطرہ میں ہے۔ اس پر امام صاحبؒ نے فرمایا کہ جب معدوم ہونے والی چیز
ہر قطرہ میں ہو سکتی ہے تو وہ خالق الارض والسماء ہر جگہ کیوں نہ ہو گا ؟ اب دہریہ
کا آخری سوال تھا،

اللہ پاک کیا کرتے ہیں ؟

اس کے جواب میں امام صاحبؒ نے فرمایا کہ تم نے ممبر پرہ کر بہت سے
سوال کیے اور میں نیچے کھڑے ہو کر جواب دیتا رہا اب آپ ذرا نیچے اتر بیٹے
اور مجھے ممبر پرہ چڑھنے دیجئے تاکہ میں جواب دوں، وہ اتر ا اور امام صاحبؒ ممبر
پر تشریف لے گئے اور فرمایا :

اللہ جل شانہ تیرے جیسے رزیک کو ذلیل کرتا ہے اور میرے جیسے موحد کے
درجات کو بلند کرتا ہے۔ کل یوم ہونی شانہ (مفتاح السعاده ص ۱۲)

امام صاحب کے متعلق خور حضور اکرم صلی اللہ علیہ وسلم نے پیشین گوئی فرمائی
 ہے واخرین منہم لمدایع حقوا! ہم والی آیت پڑھ کر حضرت سلمان فارسیؓ
 کی پشت پر ہاتھ مارا اور فرمایا ان میں سے وہ ہوگا یعنی فارسی النسل آیا، حدیث
 میں فرمایا کہ میری امت میں ایک آدمی ہوگا جو سراج امت ہوگا، اگر علم شریعہ پر ہوگا
 تو اسے بھی حاصل کر لے گا۔ غلام سیوطیؒ فرماتے ہیں هذا اصل صحیح یحییٰ بن علیؒ
 فی البشارة بابی حنیفۃ ام مقدمہ راجز ص ۵۶۔ غرض کہ حضور اقدس
 صلی اللہ علیہ وسلم نے پیشین گوئی فرما کر امام صاحب کے رتبہ کو آشکارا فرمایا۔
 امام صاحب کا درع و تقویٰ بھی بہت بڑھا ہوا تھا، کو فریہ آیا، مرتبہ
 کسی کی بکری چوری ہو گئی تو آپ نے سات سال تک بکری کا گوشت نہیں کھایا۔
 (مفتاح السعادة ص ۱۶) اس لیے کہ بکری کی عمر سات سال ہوتی ہے، ایک
 مرتبہ سخت گرمی اور دھوپ میں آپ تشریف لے جا رہے تھے، دھوپ سے
 بچنے کے لیے مکانوں کے سایہ میں چلتے تھے کہ ناگاہ ایک مکان کے قریب سایہ
 سے نکل کر دھوپ میں چلے گئے۔ کسی نے پوچھا آپ نے ایسا کیوں کیا؟ آپ
 نے جواب میں ارشاد فرمایا کہ کل قرض جو نفعاً خور ہوا رہے قرض جس کے
 ذریعہ سے نفع حاصل کیا جاوے وہ سود ہے، اس گھر کے مالک نے مجھ سے
 قرض لیا ہے اس لیے میرے لیے اس گھر سے نفع حاصل کرنا تقویٰ کے خلاف ہے
 امام صاحب کے ایک ملازم نے ایک عیب دار کپڑا عیب بتائے بغیر بیچ دیا
 آپ نے حاصل شدہ تمام رقم صدقہ کر دی۔
 اس قسم کے بے شمار واقعات ہیں جن سے آپ کے درع و تقویٰ کی بلندی

ظاہر ہوتی ہے۔

عبادت میں آپ کا یہ حال تھا کہ چالیس سال تک عشاء کے وضو سے آپ نے فجر کی نماز پڑھی ہے اور ہر ماہ ساٹھ قرآن ختم کرتے تھے، ایک دن میں اور ایک رات میں۔ اور رمضان المبارک میں ۶۱ قرآن مجید ختم فرماتے تھے اور جس جگہ آپ لی وفات ہوئی اس جگہ آپ نے سات ہزار مرتبہ قرآن مجید ختم کیا تھا۔
(رمضان السعاده)۔

امام صاحبؒ نے ۹۹ مرتبہ خداوند قدوس کی خواب میں رجیسا کہ ان کی شان کے لائق ہے زیارت کی۔ ایسا مرتبہ فرمایا کہ اگر اب زیارت ہوئی تو میں حق جل شانہ سے دریافت کر دوں گا کہ یا الہی تیری مخلوق قیامت کے دن تیرے عذاب سے کس طرح نجات پائے گی، چنانچہ پھر جب سوویں مرتبہ زیارت ہوئی تو آپ نے وہ بات دریافت کی، جواب ملا کہ جو شخص سچ و شام یہ دعا پڑھے گا، اس کی مغفرت کر دوں گا:-

سبحان ابدی الابد، سبحان الواحد الاحد، سبحان الفرد الصمد
سبحان رافع السماء لبغی عمد، سبحان من بسط الارض علی ما یجهد
سبحان من خلق الخلق فاحصا هم عدد، سبحان من قسم الرزق ولم
ینس احد، سبحان الذی لم یتخذ صاحبتہ ولا ولدا، سبحان الذی
لم یلد ولم یولد، ولم یکن له کفو احد۔ اھم رد المختار ص ۳۱۲۔
امام صاحبؒ نے ۵۵ مرتبہ حج کیا ہے، آپ نے جب آخری حج کیا تو حاجب
کعبہ کی اجازت سے رات کو کعبہ کے اندر تشریف لے گئے اور دوستوں کے

درمیان اس طرح دو رکعت ادا فرمائی کہ ایک پاؤں پر کھڑے رہ کر پہلی رکعت میں آدھا قرآن اور دوسرے پاؤں پر کھڑے رہ کر دوسرے رکعت میں بقیہ آدھا قرآن پڑھا اور ختم کیا اور سلام پھیر کر خوب روئے اور دعا فرمائی:

یا الہی ما عبدک هذا العبد الضعیف حق عبادتک
ولکن عرفک حق معرفتک فہب لقصان خدمتہ
بکمال معرفتہ، اے تعالیٰ آواز دے یا ابا حنیفہ! کہ عرفتہ
حق المعرفہ وتر خدمتہ منافہ، سنت العبد متر وقد
تمفرنا للک ولما اتہم من کان علی مذہبک الی یوم
القیامہ رد المختار ص ۱۳۱

نیز مفتاح السعاده میں لکھا ہے کہ ردی ان الامام رأی فی المنام
کامنہ بنیش قبر النبی صلی اللہ علیہ وسلم و یجمع عظامہ الی صدرہ
ص ۸۲۔ اس خواب سے امام صاحب گہرا گئے اور اس زمانہ کے مشہور معتبر امام
محمد بن سیرینؒ سے تعبیر دریافت کی، انہوں نے فرمایا کہ یہ خواب تیرا نہیں ہے یہ
خواب تو ابو حنیفہ کا ہے۔ آپ نے فرمایا کہ میں ہی ابو حنیفہ ہوں تب ابن سیرینؒ
نے فرمایا کہ آپ حضور اکرم صلی اللہ علیہ وسلم کے دین کی نشر و اشاعت فرمائیں گے۔
آپ کثرت سے روزہ رکھنے والے تھے اور خاموش رہتے تھے اور جب
کوئی مسئلہ پوچھتا تو اس طرح بولتے تھے گویا علم کا دریا بہہ رہا ہے۔ خلاصہ کلام
یہ کہ آپ ایتہ من آیت اللہ تھے۔

حَاسِدِینِ دُعا دین :

امام صاحبؑ پر ان کی حیات میں بھی اور اس کے بعد بھی حتیٰ کہ اب تک حاسدین و معاندین عجیب و غریب اعتراضات کرتے رہتے ہیں لیکن عقلاً و نقلاً تمام اعتراضات بجز اس سے زیادہ اہمیت نہیں رکھتے۔ بعض لوگوں نے کہا کہ آپ کو صرف سترہ حدیثیں یاد تھیں، بھلا جس کے چارہزار اساتذہ ہوں اس کو صرف سترہ حدیثیں یاد ہوں، یہ کیسے باور کیا جاسکتا ہے؟ جب کہ آپ تابعی ہیں کیونکہ اس پر تمام مؤرخین کا اتفاق ہے کہ حضرت انس رضی اللہ عنہ کی وفات ۴۰ھ میں ہوئی ہے اس لیے امام صاحب کی ولادت کے بارے میں دونوں اقوال کے اعتبار سے آپ کی عمر اس وقت ۲۱ سال کی یا ۲۰ سال کی ہوگی، نیز حضرت انسؓ کے علاوہ اور تین چار صحابہؓ بھی حیات تھے، لہذا امام صاحبؑ کا تابعی ہونا یقینی ہے اور یہ ایسا شرف ہے کہ آپ کے علاوہ کسی دوسرے امام کو حاصل نہیں ہوا ”الکمال فی اسماء الرجال“ کے باب ثانی میں ائمہ اربعہ کا ذکر ہے، اس میں سب سے پہلے امام مالکؒ کا ذکر کیا ہے اور اس کی وجہ یہ بیان کی ہے کہ آپ تمام ائمہ میں از بزرگی و درجہ اعتبار سے مقدم تھے، امام مالکؒ کی بزرگی تلمذ میں زمانہ اور عمر کے اعتبار سے امام صاحبؑ ان سے یقیناً مقدم تھے، امام صاحبؑ کی امام مالکؒ سے ملاقات بھی ہوئی ہے اور بہت سے مسائل میں ان سے بحث و مباحثہ بھی ہوا ہے، کسی نے امام مالکؒ سے امام صاحبؑ کے متعلق سوال کیا تو انہوں نے امام صاحبؑ کی تعریف و توصیف و توثیق کرتے ہوئے یہ جملہ ارشاد فرمائے :-

قال الشافعی قیل لمالك هل رأيت ابا حنيفة قال نعم رأيت رجلا لو كلمت في هذه السارين ان يجعله اذبحا لقيام حجة امام امام شافعی امام صاحب کے شاگردوں کے شاگرد ہیں آپ امام صاحب کا بہت احترام فرماتے تھے اور اتنا ادب کرتے تھے کہ جب امام صاحب کی تبرک مبارک پر حاضر ہوئے تو نماز فجر میں دعائے قنوت نہ پڑھی اور رفع یدین بھی کیا۔ وہ یہ بھی فرماتے تھے کہ جب کسی مسئلہ میں مجھے کوئی الجھن پیش آتی ہے تو میں دو رکعت پڑھ کر امام صاحب کی روح سے استفادہ کرتا ہوں جس کی وجہ سے وہ الجھن رفع ہو جاتی ہے۔

فقہ حنفی :

اس سے پہلے جو فضائل بیان ہوئے ہیں وہ نفس فقہ کے تھے اب فقہ حنفی کے متعلق فضائل کا تذکرہ کیا جاتا ہے۔ امام شافعیؒ نے کیا ہی انصاف کی بات فرمائی ہے الناس عيال ابی حنیفہ فی الفقہ۔ نوگ فقہ میں ابو حنیفہؒ کی اولاد ہیں، اور دوسری جگہ فرمایا ہے کہ :

من اراد الفقہ فليزِم اصحاب ابی حنیفہ فان المعانی قد تيسرت لهم واللہ ما صرت فقیہاً الا بکتب محمد بن الحسن ۴۱ الدر المختار علی هامش الشافعی ص ۲۵/۱ ج ۱

یعنی جو فقہ سیکرنا چاہے اس کو چاہئے کہ اصحاب ابو حنیفہؒ کو لازم پکڑے اس لیے کہ وہ انی و مطالب ان کے لیے آسان ہو گئے ہیں اور خدا کی قسم میں امام محمد بن حسن کی کتابوں ہی سے فقہ میں

ماہر ہوا ہوں۔

علامہ شعرانیؒ ”میزان الاعتدال“ میں فرماتے ہیں:

”خداوند قدوس نے جب اس عاجز پر شریعت کے چشتہ اسرار کو
منکشف فرمایا تو میں نے تمام مذاہب کو اس سے لگایا ہوا پایا اور میں
نے ائمہ اربعہ کے مذاہب کو دیکھا کہ وہ تمام نہروں کی شکل میں بہہ رہے
ہیں اور وہ تمام مذاہب جو سٹ مٹا گئے وہ تپھر کی شکل میں بدلی گئے
ہیں اور تمام ائمہ میں سب سے زیادہ لمبی نہر میں نے امام ابو حنیفہؒ کی
پائی اور اس کے قریب امام مالکؒ کی پھر امام شافعیؒ کی اور پھر امام احمد
بن حنبلہؒ کی اور ان سب میں چھوٹی نہر امام داؤد کے مذاہب کی تھی حال
یکہ وہ پانچویں صدی میں ختم ہو گیا پس نے اس کا مطلب یہ لیا کہ نہروں
کی لمبائی سے ان مذاہب پر عمل کے زمانہ کی لمبائی مراد ہے پس جس طرح
امام ابو حنیفہؒ کا مذاہب تمام مذاہب مدونہ میں شروع میں وجود میں
آیا اسی طرح وہ سب سے آخر میں ختم ہو گا اھ“

اسی طرح امام ربانی مجدد الف ثانی رحمۃ اللہ علیہ اپنے مکتوبات میں لکھتے ہیں:

”اور یہ بھی معلوم ہوا کہ ولایت کے کمالات فقہ شافعی کے ساتھ
موافقت رکھتے ہیں اور کمالات نبوت کی مناسبت فقہ حنفی کے
ساتھ ہے یعنی اگر بالفرض اس وقت میں کوئی پیغمبر مبعوث ہوتا تو
فقہ حنفی کے موافق عمل کرتا“ اس وقت خواجہ محمد پارسا قدس سرہ
کی اس سخن کی حقیقت معلوم ہو کی ہوا نہوں نے ”فصول ستہ“ میں

نقل کیا ہے کہ حضرت عیسیٰ علی نبینا وعلیہ الصلوہ والسلام نزل کے بعد

امام رضی اللہ عنہ کے مذہب کے موافق عمل کریں گے،

(مکتوب ۲۸۲، دفتر اول ص ۵۸۵)

اس کا مطلب یہ نہیں کہ حضرت عیسیٰ علیہ السلام امام صاحب کی تقلید کریں گے
بلکہ وہ تو مجتہد ہوں گے لیکن ان کا اجتہاد فقہ حنفی کے اجتہاد سے موافق ہو گا۔
مسند الہند حضرت شاہ دلی اللہ محدث دہلوی فیوض الحرمین میں تحریر فرماتے
ہیں کہ :-

| | |
|------------------------------|---|
| عمر فتنی رسول اللہ صلی اللہ | یعنی مجید کو حضور اکرم صلی اللہ علیہ وسلم |
| علیہ وسلم ان فی المذہب | نے بتلایا کہ مذہب حنفی ایک عرصہ |
| الحنفی طریقتہ انیقہ ہی اوفق | طریقہ ہے جو اس سنت سے زیادہ |
| الطریق بالسنتہ المعروفہ التی | موافق ہے جو امام بخاریؒ اور ان کے |
| جمعت ولفجت فی زمان البخاری | اصحاب (دیگر محدثین) کے زمانہ میں |
| واصحابہ ام - | جمع ہوئی اور پھیلی - |

یہ ہزار سالہ میں اکثریت مذہب حنفی پر عمل کرتی آئی ہے اور اکابر صوفیہ بھی
مذہب حنفی کے مطابق ہی عمل کرتے رہے ہیں، جیسا کہ درختہ صفا میں ہے :-
وقد اتبعہ کثیر من الاولیاء الکرام من الصف بنبات المجاہدۃ
ورکض فی میدان الشاہدۃ کابراہیم بن ادہم، وشفیق البلخی و
معرون، الکوخی والی یزید البسطامی وفضیل بن عیاض وداؤد الطائی
والی حامد اللغات وخالف بن ایوب وعبد اللہ بن مبارک وکیع بن

بن الجراح والی بکر الوراق وغیرہم ممن لا یحصى لبعده ان یتقصی
فلو وجدوا فیہ شبہۃ ما اتبعوہ ولا اقتدوا بہ ولا وافقوہ ۸۱۔

یہ جس طرح امام صاحب تمام علوم و فنون میں یکتائے زمانہ تھے اسی طرح
آپ کے خدام اور شاگرد بھی خصوصی مہارت کے حامل تھے، ابن کرامہ کے سامنے
کسی نے کہا کہ اخطأ الوحیفۃ راہو حنیفۃ نے غلطی کی ہے، ابن کرامہ نے
اس کے جواب میں فرمایا تو یہ کس طرح کہتا ہے حالانکہ امام ابو حنیفہؒ کے پاس ابو
یوسفؒ اور زفر جیسے قیاس والے تھے اور یحییٰ بن ابی زائدہ اور حفص بن غیاث
اور جہان جیسے حفاظ حدیث تھے اور قاسم بن معن جیسا فقہ اور عربیت کا ماہر
تھا اور داؤد طائی اور فضیل بن عیاض جیسے زائدہ تھے ان کے ہوتے ہوئے وہ غلطی
نہیں کر سکتے اور اگر وہ غلطی کرتے بھی تو یہ لوگ ان کو حق کی طرف لے آتے۔

(مفتاح السعادة ص ۸۲)

امام صاحبؒ کے یہاں تدوین فقہ کی صورت یہ تھی کہ آپ کے سب شاگرد
جمع ہو کر کسی مسئلہ پر بحث کرتے، اخیر میں امام صاحبؒ اس مسئلہ کو پوری وضاحت
سے بیان فرماتے پھر اگر سب کا اتفاق ہوتا تو وہ لکھ دیا جاتا۔ آپ کے طریقہ اجتہاد
میں سب سے پہلے قرآن کی طرف رجوع ہوتا تھا اس کے بعد حدیث کی طرف اور
جو حدیث قرآن سے زیادہ قریب ہوتی اس پر عمل کرتے تھے مثلاً صلوة خوف کی
بہت سی صورتیں احادیث میں مروی ہیں ان میں سے امام صاحبؒ نے ابن مسعودؓ
کی روایت کردہ صورت اختیار فرمائی جو الفاظ قرآن سے زیادہ قریب ہے پھر اگر
احادیث یا صحابہؓ میں اختلاف نظر آتا تو فرماتے کہ صحابہؓ کی اقتداء کے بغیر کوئی

چارہ نہیں اور ہایہم اقتدیتیم اہتدیتیم کے پیش نظر کسی ایک صحابی کی روایت کو اختیار فرماتے اور تابعین میں اختلاف ہوتا تو چونکہ ان میں صحبت نبویؐ یا دوسری خصوصیت نہیں تھی اس لیے فرماتے کہ نحن رجال و ہم رجال اور خود اجتہاد فرماتے۔ اس طریقہ تدوین سے آپ نے ساٹھ ہزار مسائل استنباط کیے۔

عن مالک بن انس انه قال
وضع ابو حنیفۃ ستین الف
مسئلۃ فی الاسلام و عن الامام
ابی بکر بن عتیق انه وضع خمساً و
الف مسئلۃ و ذکر خطیب الخوارزمی
انه وضع ثلاثۃ الاف مسئلۃ
و ثلاثین الفاً فی العبادات و
الباقی فی المعاملات لولا هذا
لبقی الناس فی الضلالۃ اجم -

امام ابو بکر بن عتیق سے مروی ہے
کہ امام صاحبؒ نے پانچ لاکھ مسائل
کا استخراج کیا اور خطیب خوارزمیؒ نے
لکھا ہے کہ آپ نے تین لاکھ مسائل
نکالے، اڑتیس ہزار عبادات میں اور
باقی معاملات میں اگر آپ نہ ہوتے
تو لوگ گمراہی میں رہتے۔

(مفتاح السعاده ص ۱)

غرض امام صاحبؒ نے فقہ کے لیے ایسا نمایاں کارنامہ سرانجام دیا کہ زمانہ
اس کی نظیر پیش کرنے سے عاجز ہے۔

لہٰذا فی الاصل ولعل الصحیح "ثلاث مائۃ الف"

امام صاحب کی وفات :

آدمی میں جس قدر کمالات زیادہ ہوتے ہیں، حاسنین کی بھی اتنی ہی کثرت ہوتی ہے۔ امام صاحب کے ساتھ بھی یہی ہوا، خلیفہ وقت تک آپ کی تقبوت دیکھ کر حسد کرنے لگا اور حیلہ سے امام صاحب کو شہید کر کے ہی چھوڑا۔

اس کی تفصیل یہ ہے کہ خلیفہ منصور نے اپنی خلافت کے زمانہ میں آپ کے قاضی القضاۃ (چیف جسٹس) بننے کی فرمائش کی، آپ نے انکار فرمایا، منصور نے بہت زیادہ اصرار کیا آپ نے فرمایا کہ میں اس کا اہل نہیں ہوں، اس نے کہا کہ آپ جھوٹ بول رہے ہیں آپ اس کے یقیناً اہل ہیں، امام صاحب نے فرمایا کہ اگر میں اپنے قول میں جھوٹا ہوں تو جھوٹا آدمی قاضی نہیں ہو سکتا اور اگر سچ کہتا ہوں تو میرا عذر قابل قبول ہے اور میں واقعی عہدہ قضا کا اہل نہیں ہوں غرض کہ امام صاحب نے بڑی شدت سے انکار فرمایا تو منصور نے آپ کو قید میں ڈال دیا، وہاں عہدہ قضا قبول نہ کرنے کی وجہ سے آپ کو روزانہ دس درے مارے جاتے تھے اور سخت تکلیفیں پہنچائی جاتی تھیں، امام احمد بن حنبلؒ جب، مشر خلق قرآن کے سلسلہ میں قید کیے گئے تو جب ان کو کوڑے جاتے تو وہ امام صاحب کی حالت یاد کر کے ان کے لیے دعائے رحمت کیا کرتے تھے۔

اس میں اختلاف ہے کہ امام صاحب کی موت کوڑوں کی مار کی وجہ سے ہوئی یا زہر کی وجہ سے؟ صاحب مفتاح السعاده فرماتے ہیں کہ دس گیارہ دن تک کوڑے مارنے کے بعد منصور نے امام صاحب کے پاس زہر کا پیالہ

بیجا، آپ سمجھ گئے اور فرمایا کہ میں جان بوجھ کر اس کو پی کر خود کشی کے گناہ
 میں مبتلا نہیں ہونا چاہتا ہوں تو بادشاہ کے ملازموں نے
 زبردستی آپ کو زمین پر گرا دیا اور جبراً وہ پیالہ آپ کو پلا دیا اور آپ کو زبرد کو ب
 بھی کیا۔ جب آپ کو روح نکلنے کا احساس ہوا تو فوراً سجدہ میں گر گئے اور
 اسی حالت میں جان آفرین کے سپرد کی۔ فانا للہ وانا الیہ راجعون !
 اللہ جل شانہ ہماری طرف سے اور پوری امت کی طرف سے آپ کو اپنی شاید
 شان جزائے خیر عطا فرما کر اعلیٰ علیتین میں قرب کا درجہ نصیب فرمائے اور
 آپ کی قبر مبارک کو نور سے پُر فرمائے اور آپ کے طفیل ہماری بھی مغفرت
 فرمائے اور آپ کے محبت میں شامل فرمائے آمین۔
 آپ کی وفات ۵۸۷ھ میں بغداد میں رجب یا شعبان یا شوال میں ہوئی ہے
 آپ نے اپنی نسبی اولاد میں صرف ایک صاحبزادہ حماد چھوڑا تھا البتہ روحانی
 اولاد اور شاگرد بہت ہیں جن میں سے چند مشاہیر کا تذکرہ عنقریب کیا جائے
 گا۔ آپ کے جنازہ میں خلق کثیر شریک ہوئی، ایک قحط اندازہ کے مطابق
 پانچ لاکھ آدمیوں نے نماز جنازہ پڑھی، اس میں مسطور بھی شریک ہوا تھا، اور
 جو لوگ وقت پر حاضر نہ ہو سکے وہ حسرت زدہ ددر دور سے آتے رہے اور تقریباً
 بیس دن تک آپ کی قبر پر نماز پڑھتے رہے۔ آپ کو بغداد کے قبرستان میں
 دفن کیا گیا، آپ کے مزار مقدس پر آج تک لوگ حاضری دیتے رہتے ہیں۔

امام دارالہجرت مالک بن انس رحمۃ اللہ تعالیٰ علیہ :

انت مسلمہ حرمہ میں مسلم الثبوت چار مجتہدوں میں سے آپ ایک ہیں۔ آپ
 ہ ائمہ گرامی اور سلسلہ نسب یہ ہے۔ فقیہ الاثر، امام دارالہجرت ابو عبد اللہ مالک
 بن انس بن مالک بن ابی عامر بن عمر بن الحارث بن غیمان۔ آپ کے اجداد میں
 سب سے پہلے ابو عامر دولت اسلام سے مشرف ہوئے ہیں لیکن علمائے اسمائے
 رجال کا اختلاف ہے کہ ابو عامر صحابی ہیں یا نہیں؟ علامہ ذہبیؒ فرماتے ہیں کہ آپؒ
 حضور اقدس صلی اللہ علیہ وسلم کے زمانہ میں موجود تو نہ تھے مگر کسی نے بھی آپ کو صحابہ
 میں شمار نہیں کیا، اختلف اهل الرجال فی صحبۃ ذکرہ الذہبی فی تجرید
 الصحابہ وقال لم اذ احد اذکرہ فی الصحابۃ وکان فی زمن النبی صلی اللہ
 علیہ وسلم مقیمًا وجرہ المسالك)

اور قاضی غیاضؒ نے ابو بکر بن علاء سے نقل کیا ہے کہ آپ حبیل القدر صحابہ
 تھے اور بدر کبریٰ کے علاوہ تمام غزوات میں شریک بھی ہوئے تھے۔ صحابی حبیل
 شہد المغازی کلاھا خلا بدراً و بدر جزم السیوطی فی تنویر الحوالہ ج ۱
 امام مالکؒ کے بعد نجد کا ائمہ گرامی بھی مالک ہے، آپ بھی حبیل القدر تابعی ہیں
 اور جن چار آدمیوں نے حضرت عثمان رضی اللہ تعالیٰ عنہ کو شہادت کے بعد رات کو
 چپکے سے دفن کیا، ان میں سے ایک ہیں۔ علامہ سیوطیؒ فرماتے ہیں کہ جلد مالکؒ
 من کبار التابعین و علمائہم و هو احد الاربعة الذین حملوا عثمان
 لیلا الی قبرہ ام (ص ۱ تنویر الحوالہ) اور مقدمہ او خبرتہ میں وغسلوہ

ودفنہ کی زیادتی ہے۔

امام مالک رحمۃ اللہ علیہ کی پیدائش ۹۰ھ یا ۹۲ھ میں ہوئی ہے اس کے
 علاوہ اور اقوال بھی ہیں کہ ۹۴ھ یا ۹۵ھ میں ولادت ہوئی ہے لیکن ۹۲ھ
 والے قول کو اصح کہا گیا ہے، کہتے ہیں کہ آپ رحمہ میں دو سال تک رہے
 ہیں اور بعض کہتے ہیں کہ آپ تین سال تک حالت حمل میں رہے والمشہور
 عند اهل التاريخ انه حمل في بطن امرئ ثلاث سنين ۴۱ (مقدمہ دہرمت)
 آپ مجدد بنوئی میں حدیث وفقہ کا درس دیتے تھے، آپ کی عمر مبارک ۱۷
 سال کی تھی اس وقت سے درس کا سلسلہ شروع کیا تھا اور تقوڑے ہی دنوں میں
 مرجع خلافت بن گئے تھے۔ آپ کے دروازہ پر طالب علموں کی اتنی بھیڑ ہوتی تھی
 کہ ہر وقت ایک مہینہ سال کا ہوا محسوس ہوتا تھا جیسا کہ بادشاہوں کے یہاں ہوتا
 ہے، امام ابو حنیفہؒ سے آپ کی ملاقات ہوئی ہے اور مباحثہ بھی، امام صاحبؒ
 کے علم و فضل کے آپ بہت ہی مقرب تھے، امام شافعیؒ اور امام احمد بن حنبلؒ اور
 امام محمد بن حسنؒ آپ کے شاگردوں میں شمار ہوتے ہیں۔
 حدیث اور فقہ دونوں کا درس الگ الگ ہوتا تھا اور دونوں کا اہتمام بھی جدا
 تھا، حدیث شریف کے درس میں بہت ہی زیادہ اہتمام فرماتے تھے، درس حدیث
 سے پہلے غسل فرماتے، خوشبو لگاتے، نئے کپڑے پہنتے، سر پر بڑی ٹوپی رکھتے
 علماء باندھتے اور وقار کے ساتھ تشریف لاکر درس دیتے اور جب تک درس
 ہوتا رہتا خوشبو کی دھونئی ہوتی رہتی تھی، اذا اتاه الناس خرجت اليهم

الجارية فتقول اہم ليقول لکم الشیخ ترمیدون الحدیث او السائل
فان قالوا المسائل خرج الیہم وافتاہم وان قالوا الحدیث قال لہم
اجلسوا ودخل مغتسلہ فاعتسل وتطیب ولبس ثیاباً جددًا وتعمم
ووضع علی رأسہ قلنسوة طویلة اہ (مقدمہ اوجز ص ۱۳)

عبداللہ بن مبارکؒ فرماتے ہیں کہ ایسا مرتبہ میں آپ کے پاس حدیث پڑھ
رہا تھا اور آپ ہم سے حدیث بیان کر رہے تھے کہ ایک بچھونے آپ کو ۱۶ مرتبہ
ٹونک مارا جس کی وجہ سے آپ کا چہرہ متغیر ہو گیا لیکن حدیث کے درس کو منقطع
نہیں فرمایا۔ جب لوگوں نے پوچھا تو فرمایا کہ حدیث شریف کے ادب کی وجہ سے
میں نے ادھر توجہ نہیں کی (مقدمہ اوجز ص ۱۵)

آپ کو مدینہ منورہ سے بہت محبت تھی اس لیے وہاں سے کہیں باہر جانا
پسند نہیں کرتے تھے، نیز حضور اقدس صلی اللہ علیہ وسلم کے احترام کی وجہ سے مدینہ
منورہ میں کبھی جوتے پہن کر اور سواری پر سوار ہو کر نہیں بٹھے اور فرماتے تھے کہ ہم
پاک زمین میں آپ صلی اللہ علیہ وسلم آرام فرما رہے ہوں اس کو میں اپنی سواری سے کیسے
روند سکتا ہوں۔

اور تین دن میں صرف ایک مرتبہ بیت الخلا جاتے تھے اور وہ بھی مدینہ منورہ
سے باہر، آپ نے مدینہ ہمیشہ کرایہ کے مکان میں زندگی گزاری، خود اپنا مکان نہیں
بنایا یہ حضور اقدس صلی اللہ علیہ وسلم کے ساتھ عشق و محبت اور ادب ہی کی برکت
ہے کہ آپ فرماتے ہیں کہ ما بأت لیلاً الا رأیت فیہا رسول اللہ صلی اللہ
علیہ وسلم یعنی کوئی رات ایسی نہیں گزری جس میں میں حضور اکرم صلی اللہ علیہ وسلم کی

زیارت سے شرف نہ ہوا ہوں (مقدمہ اور ہزمت)

جس طرح امام ابو حنیفہؒ کے متعلق حضور اکرم صلی اللہ علیہ وسلم نے پیشین گوئی فرمائی ہے:

عن ابی ہریرۃ رواہ یوشع
ان یشرب الناس اکباد الابل
یطلبون العلم فلا يجدون
احداً اعلم من عالم المدینۃ
قال سفیان بن غیینہ انہ مالک
بن انس (مشکوٰۃ شریف)
حضرت ابو ہریرہ رضی اللہ تعالیٰ عنہ
سے روایت ہے کہ آپ صلی اللہ علیہ
کما ارشاد ہے کہ وہ زمانہ قریب ہے
کہ لوگ طلب علم میں اپنی اونٹنیوں کو
مشقت میں ڈالیں گے پس وہ عالم
مدینہ سے زیادہ علم والا کسی کو نہیں پائیں
گے۔ سفیان بن غیینہ فرماتے ہیں کہ وہ
مالک بن انس ہیں۔

آپ کے فخر کے لیے اتنی بات کافی ہے کہ حضور اقدس صلی اللہ علیہ وسلم نے
آپ کے علم ہونے کی خبر دے دی نیز خود امام مالک رحمۃ اللہ علیہ فرماتے ہیں کہ
جب تک میرے بارے میں ستر علماء نے فتویٰ کی صلاحیت کی شہادت نہ دی تب
تک میں نے فتویٰ نہیں دیا۔ ما افتی حتی شہد لہ سبعون اماماً اراہل
لذلک (مقدمہ اور ہزمت)

ارشاد وقت جعفر منصور آپ کا بھی دشمن اور حاسد ہو گیا تھا اور بہت کایا
دیا تھا حتیٰ کہ آپ کے ہاتھ بھی اتر داریے تھے تاکہ کچھ تصنیف و تالیف نہ کر سکیں
اور آپ کو بھی کوڑے مارے جاتے۔ پھر آپ کی تصنیفات میں موطا مشہور آفاق

الجارية فتقول اعم يقول لکم الشیخ تردیداً عن الحدیث او السائل
فان قالوا المسائل خرج الیهم وافتاحهم وان قالوا الحدیث قال لهم
اجلسوا ودخل مقعداً فاغتسل ووطب ولبس ثياباً جدداً وتعمم
ووضع علی رأسه قلنسوة طویلة اعم (مقدمہ اور جز ص ۱۲)

عبداللہ بن مبارک فرماتے ہیں کہ ایسا مرتبہ میں آپ کے پاس حدیث پڑھ
رہا تھا اور آپ ہم سے حدیث بیان کر رہے تھے کہ ایک بچھونے آپ کو ۱۶ مرتبہ
ٹونک مارا جس کی وجہ سے آپ کا چہرہ متغیر ہو گیا لیکن حدیث کے درس کو منقطع
نہیں فرمایا۔ جب لوگوں نے پوچھا تو فرمایا کہ حدیث شریف کے ادب کی وجہ سے
میں نے اُدھر توجہ نہیں کی، (مقدمہ اور جز ص ۱۵)

آپ کو مدینہ منورہ سے بہت محبت تھی اس لیے وہاں سے کہیں باہر جانا
پسند نہیں کرتے تھے، نیز حضور اقدس صلی اللہ علیہ وسلم کے احترام کی وجہ سے مدینہ
منورہ میں کبھی جوتے پہن کر اور سواری پر سوار ہو کر نہیں بچے اور فرماتے تھے کہ جب
پاک زمین میں آپ صلی اللہ علیہ وسلم آرام فرما رہے ہوں اس کو میں اپنی سواری سے کیسے
روند سکتا ہوں۔

اور تین دن میں صرف ایک مرتبہ بیت الخلا جاتے تھے اور وہ بھی مدینہ منورہ
سے باہر، آپ نے مدینہ ہمیشہ گریہ کے مکان میں زندگی گزاری، خود اپنا مکان نہیں
بنایا، یہ حضور اقدس صلی اللہ علیہ وسلم کے ساتھ عشق و محبت اور ادب ہی کی برکت
ہے کہ آپ فرماتے ہیں کہ ما بت لیلة الا رأیت فیہا رسول اللہ صلی اللہ
تعلیہ وسلم یعنی کوئی رات ایسی نہیں گزری جس میں حضور اکرم صلی اللہ علیہ وسلم کی

زیارت سے شرف نہ ہوا ہوں (مقدمہ اور جز ۱)

جس طرح امام ابو حنیفہؒ کے متعلق حضور اکرم صلی اللہ علیہ وسلم نے پیشین گوئی فرمائی ہے اسی طرح امام مالکؒ کے متعلق بھی پیشین گوئی فرمائی ہے:

عن ابی ہریرۃ رواہ یوشک
ان یضرب الناس اکباد الابل
یطلبون العلم فلا یجدون
احداً اعلم من عالم المدینۃ
قال سفیان بن عیینہ انہ مالک
بن انس (مشکوٰۃ شولیف)
حضرت ابو ہریرہ رضی اللہ تعالیٰ عنہ
سے روایت ہے کہ آپ صلی اللہ علیہ
کا ارشاد ہے کہ وہ زمانہ قریب ہے
کہ لوگ طلب علم میں اپنی اونٹنیوں کو
مشقت میں ڈالیں گے پس وہ عالم
مدینہ سے زیادہ علم والا کسی کو نہیں پائیں
گے۔ سفیان بن عیینہ فرماتے ہیں کہ وہ
مالک بن انس ہیں۔

آپ کے فخر کے لیے اتنی بات کافی ہے کہ حضور اقدس صلی اللہ علیہ وسلم نے
آپ کے علم ہونے کی خبر دے دی نیز خود امام مالک رحمۃ اللہ علیہ فرماتے ہیں کہ
جب تک میرے بارے میں ستر علماء نے فتویٰ کی صلاحیت کی شہادت نہ دی تب
تک میں نے فتویٰ نہیں دیا۔ ما افتی حتی شہد لہ سبعون اماماً (مراہل)
لذلک (مقدمہ اور جز ۱)

ارشاد وقت جعفر منصور آپ کا بھی دشمن اور حاسد ہو گیا تھا اور بہت کایا
دیتا تھا حتیٰ کہ آپ کے ہاتھ بھی اتر داریے تھے تاکہ کچھ تصنیف و تالیف نہ کر سکیں
اور آپ کو بھی کوڑے مارے جاتے۔ یہی آپ کی تصنیفات میں موطا مشہور آفاق

ہے۔
 بقول علامہ سیوطیؒ آپ انوار کے دن تیار ہوئے اور ۲۲ دن بیمار رہ کر
 ربیع الاول کی ۱۰ یا ۱۱ تاریخ کو ۱۶۹ھ میں عالم فناء سے عالم بقا کو رحلت فرما
 گئے اور بقیع الغرقم میں مدفون ہوئے۔ اور بقول علامہ داقدیؒ نوے سال کی عمر
 پائی وقال ابن خردون اختلف فی تاریخ وفاته والصحيح انها كانت يوم
 الاحد لتمام اشين وعشرين يوما من موصرفي ربيع الاول سنة
 تسع وسبعين ومائتا هـ مقدم مراد بندہ ص ۱۲، آپ کی نسی اور لادیر دو
 اجزاء کے بھی اندر محمد اور ایک اجزاء، فاطمہ تھیں۔

تذکرہ امام شافعی رحمۃ اللہ علیہ :

اسم گرامی اور سلسلہ نسب یہ ہے ابو عبد اللہ محمد بن ادریس بن عباس بن
 عثمان بن شافعی بن السائب القرظی الهاشمی، آپ کی پیدائش ۱۵۰ھ میں ہوئی ہے
 بعض لوگ کہتے ہیں کہ جبرون امام ابو حنیفہؒ کی وفات ہوئی ہے اسی دن آپ کی
 پیدائش ہوئی تھی۔ جب آپ کی عمر شریف دو برس کی ہوئی تب آپ کی والدہ آپ کو
 مکہ مکرمہ حاضر ہوئیں، وہاں انہوں نے مبشرات دیکھے، آپ امام مالکؒ کے
 شاگرد ہیں، امام مالکؒ سے حدیث پڑھنے سے پہلے ہی آپ نے مؤطا حفظ کر لی
 تھی، حضور اقدس صلی اللہ علیہ وسلم نے آپ کے لیے بھی پیشین گوئی فرمائی ہے
 لا تسبوا قریشا فان عالمها یملأ الارض علما یعنی قریش کو برا بھلا نہ کہو کہ
 ان کا ایسا عالم زمین غلام سے بھر دے گا، آپ نے امام محمدؒ کی کتابوں سے فقہ میں

مہارت حاصل کی ہے۔ صاحب مفاتح السعادة نے آپ کے متعلق تحریر فرمایا ہے کہ فضائلہ اکثر من ان تعصى وبالجملة هو امام الدنيا والحمد للارض شرقا وغربا جمع الله له من العلوم والمفاخر ما لم يجمع لامام بعده وانتشر له من الزكر ما لم ينتشر لاحد سواه (ص ۹۲) اصول فقہ میں آپ نے سب سے پہلے کتاب تصنیف فرمائی ہے جس کا نام الرسالہ ہے۔

آپ کی وفات ۲۰۴ھ میں رجب کی آخری تاریخ کو شب جمعہ میں بوقت نمازِ عشاء ہوئی ہے اور جمعہ کے بعد العصر آپ کی تدفین عمل میں آئی تھی آپ کی کل مدت عمر ۵۴ سال ہے رحمہ اللہ تعالیٰ رحمۃ واسعہ۔

تذکرہ امام احمد بن حنبل رحمۃ اللہ علیہ :

آپ کا اسم گرامی اور سلسلہ نسب یہ ہے ابو عبد اللہ احمد بن محمد بن حنبل شیبانی المروزی۔ آپ کی پیدائش ۱۶۴ھ میں بغداد میں ہوئی ہے اور ۲۴۱ھ میں آپ کی وفات ہوئی ہے آپ کی مدت عمر ۷۷ سال ہے۔ صاحب مفاتح السعادة نے آپ کے تذکرہ میں لکھا ہے کہ :

كان اماما في الفقر والحديث والزهد والورع والعبادة .
يعني آپ فقہ، حدیث، زہد، ورع اور عبادت میں امام تھے۔

آپ کے اساتذہ میں امام شافعیؒ اور سیفان بن عیینہ بھی ہیں۔ امام شافعیؒ آپ کی تعریف میں فرماتے ہیں :

خروجت من بغداد ما خلفت یعنی میں بغداد سے نکلا اس وقت
 بما احداً التقى واورع ولا وہاں اپنے پیچھے احمد بن حنبل سے
 افقر ولا اعلم من احمد بن حنبل بڑھ کر کسی کو زیادہ متقی اور پرہیزگار
 (مفتاح السعادة ص ۹۸) اور زیادہ فقیہ اور بڑا عالم نہیں چھوڑا۔
 مسئلہ خلق قرآن میں آپ کی ثابت قدمی اور ضبط مشہور ہے، آپ کے جنازہ
 میں لاکھوں کی تعداد میں لوگ شریک ہوئے تھے اور ارشاد ہام کو دیکھ کر تبیس نہرا
 یہودی اسلام لائے تھے، آپ کے دفن کے ۲۳ سال بعد آپ کے قریب ایک
 قبر کھودتے ہوئے آپ کی قبر کھل گئی تو کفن ویسا ہی دیکھا گیا گویا آج ہی دفن کیے
 گئے ہیں۔ امام بخاریؒ اور امام ڈاؤد آپ کے شاگرد ہیں۔

تذکرہ تلامذہ امام اعظم رحمۃ اللہ علیہ :

امام صاحبؒ کے تذکرہ کے بعد آپ کے ان شاگردوں کا تذکرہ بھی نامذہ
 سے خالی نہیں ہے جن کی وجہ سے فقہ حنفی کو شہرت ہوئی۔ یوں تو امام صاحبؒ
 کے شاگردوں کا حلقہ بڑا وسیع ہے مگر ان میں سے چار سب سے اونچے درجہ میں
 شمار کیے جاتے ہیں۔ ہدایہ میں اکثر ان کا تذکرہ آتا رہا ہے، ان میں سب سے
 اول امام ابو یوسفؒ ہیں پھر امام محمدؒ پھر امام زفرؒ پھر امام حسن بن زیادؒ فقہاء
 کا اختلاف ہے کہ امام زفرؒ اور حسن بن زیادؒ دونوں میں تقدیم و تاخیر ہے یا
 دونوں ایک ہی درجہ میں ہیں، علامہ شامیؒ کی شرح عقود رسم المفتی ص ۶۹ کی عبارت
 سے معلوم ہوتا ہے کہ یہ دونوں ایک ہی درجہ کے ہیں مگر صاحب النہر امام زفرؒ

کو مقدم اور امام حسنؑ کو مؤخر مانتے ہیں۔

تذکرہ امام ابو یوسف رحمۃ اللہ علیہ :

امام ابو یوسفؒ کا اہم گرامی مع سلسلہ نسب یہ ہے : یعقوب بن ابراہیم بن حبیب بن خنیس بن سعد الانصاریؒ (صفحہ ۲۲۰ الجوہر المصنیع) آپ انصاری الاصل ہیں آپ کے ایک صاحبزادے یوسف تھے، اس لیے آپ کی کنیت ابو یوسف ہے، آپ کے اجداد میں حضرت سعد رضی اللہ عنہ صوب سے پہلے مسلمان ہیں۔ غزوہ اُحُد میں انہوں نے اپنے آپ کو شریعت جہاد کے لیے پیش کیا تھا مگر آپ کی صغر سنی کی وجہ سے حضور صلی اللہ علیہ وسلم نے منظور نہیں فرمایا (مفتاح السعادة ص ۱۲۱)

امام ابو یوسفؒ کی پیدائش ۱۱۳ھ میں کوفہ میں ہوئی ہے۔ اکثر ارباب تذکرہ آپ کا سن ولادت ۱۱۳ھ لکھتے ہیں لیکن ابو القاسم علی بن محمد سمعانی، (متوفی ۴۹۹ھ) نے اور صاحب مسالک الابصار نے لکھا ہے کہ آپ کی وفات ۸۹ برس کی عمر میں ہوئی اور وفات کے بارے میں سب متفق ہیں۔ ۱۲۲ھ میں ہوئی ہے اس اعتبار سے آپ کا سن ولادت ۹۳ھ ہونا چاہیے، علامہ انکوثریؒ نے امام ابو یوسفؒ کی سوانح اور امام ذہبیؒ کے رسائل میں یہ ثابت کیا ہے کہ ۹۳ھ زیادہ قریب قیاس ہے، انہوں نے لکھا ہے کہ معلوم ہوتا ہے کہ ۹۳ میں نو کا سرامٹ کر ۱۳ بن گیا ہے اور ظاہر ہے کہ ۱۳ھ میں آپ کی ولادت نہیں ہو سکتی اس لیے ارباب رجال نے قیاساً ۱۱۳ھ سمجھا، عاجز کے خیال میں

اس کی تائید اس بات سے بھی ہوتی ہے کہ امام ابو یوسفؒ اور امام ابو حنیفہؒ
 کو شیخین کہا جاتا ہے ظاہر ہے کہ اس تغایب میں عمر کا کوئی تناسب ضرور
 ہونا چاہیے۔ اگر ان کی ولادت ۱۱۳ھ میں قرار دی جائے تو امام صاحبؒ
 اور ان کی عمر میں ۲۲ برس کا تفاوت ہوتا ہے اور اتنے تفاوت کی صورت
 میں دونوں کو شیخین کہنا مناسب نہیں معلوم ہوتا۔ ۱۴ (تبع تابعین ص ۲)
 بعد میں آپ نے بغداد میں سکونت اختیار کی تھی۔ آپ کے والد بزرگوار
 صغیر ہی میں چھوڑ کر وفات پا چکے تھے اس لیے آپ کی پرورش کی ساری
 ذمہ داری بیوہ ماں کے ناتواں کندھوں پر آ پڑی۔ والدہ محترمہ نے آپ کو ایک
 دھوبی کے سپرد کر دیا تاکہ آپ وہاں منت مزدوری کر کے کچھ کمائیں مگر آپ کو
 بچپن ہی سے پڑھنے کا شوق تھا۔ اس لیے کام چھوڑ کر امام صاحبؒ کے حلقہ
 درس میں شریک کرنے لگے۔ بہت دنوں تک اس طرح چلتا رہا، آخر کار آپ کی
 والدہ کو اس کا علم ہوا تو وہ امام صاحبؒ کی خدمت میں حاضر ہوئیں اور برا بھلا کہنا
 شروع کیا اور اپنی غریبی کا اظہار شروع کیا، اور امام ابو یوسفؒ کو آئندہ درس
 میں شریک نہ کرنے کے لیے کہا، امام صاحبؒ نے فرمایا کہ تم اس کو چھوڑ دو اس
 لیے کہ میں اس کو دیکھ رہا ہوں کہ وہ پستہ کے تیل کا فالودہ کھا رہا ہے یہ سن کر
 آپ کا والدہ ناراض ہو کر یہ کہتے ہوئے چل گئی کہ ان بڑے میاں کو تو دیکھو ان کی
 عقل ماری گئی ہے، یہاں تو کھانے کو نہیں ملتا وہ فرماتے ہیں کہ فالودہ کھانے کا۔
 بعض روایات سے معلوم ہوتا ہے کہ آپ کے والد حیات تھے، دونوں وایتوں
 سے بطور قدر مشترک اتنا صاف معلوم ہوتا ہے کہ آپ کی تعلیم نہایت غربت اور ادا

کی حالت میں ہوئی اور اس کا سبب آپ کا علمی شوق بنا۔

سب سے پہلے آپ نے فقہ محمد بن ابی لیلیٰ سے حاصل کیا جو عبد الرحمن بن ابی لیلیٰ کے صاحبزادے اور فتازہ تبع تابعین میں سے ہیں۔ آپ نے ان سے علمی و عملی دونوں طرح سے فیض اٹھایا ہے لیکن اس زمانہ میں کوئی بھی طالب علم اور خاص کر فقہ کا طالب علم امام صاحبؒ کی مجلس درس سے بے نیاز نہیں ہو سکتا تھا۔ چنانچہ خود امام ابو یوسفؒ فرماتے ہیں کہ ابن ابی لیلیٰ باوجود اپنے ذاتی فضل و کمال اور علمی منزلت کے جب کوئی مشکل مسئلہ پیش آیا تو سب سے پہلے امام صاحبؒ کی رائے معلوم کرنے کی کوشش کرتے، اس سے مجھ کو خیال پیدا ہوا کہ امام صاحبؒ کے درس میں ہی ضرور شریک ہونا چاہیے مگر اس کا احترام و لحاظ اس میں مانع تھا اس وجہ سے میری ہمت وہاں جانے کی نہیں ہوتی تھی لیکن اب میں کچھ ایسے واقعات پیش آئے کہ محمد بن ابی لیلیٰ کی مجلس سے منقطع ہو کر وہ ہمیشہ کے لیے امام صاحبؒ کی مجلس سے وابستہ ہو گئے۔ رتبہ تابعین ص ۱۵

امام صاحبؒ نے آپ کی مالی اعانت بھی خوب کی ہے۔ خلیفہ ہارون الرشید عباسی کے زمانہ میں آپ کو قاضی القضاۃ بنایا، اسلام میں قاضی القضاۃ کا لقب سب سے پہلے آپ ہی کو ملا، اصول فقہ حنفیہ میں سب سے پہلے آپ ہی نے تصنیف فرمائی، اسی طرح امام ابو حنیفہؒ کے علم و فقہ کی نشر و اشاعت آپ ہی نے کی، ہارون الرشید آپ کی بہت عزت کرتا تھا، اور آپ کے فیصلہ کو بلا چون و چرا تسلیم کرتا تھا، آپ کی وفات ۵ ربیع الاول ۱۸۲ھ میں ہوئی، حضرت معروف کرخی رحمۃ اللہ علیہ آپ کے جنازہ اور نماز میں شرکت نہ کر سکے پر عمر بھر

افسوس کرتے رہے، ان کے اس کثرتِ انحس کو دیکھ کر کسی نے کہا کہ ابو یوسفؒ
تو بارتہ کے زیدیوں میں رہے تھے اور دنیا دار تھے آپ ان پر اتنا افسوس کیوں
فرماتے ہیں اگر نماز میں شرکت نہ ہوئی نہ سہی، تو اس کے جواب میں آپ نے فرمایا کہ
رأيت البارحة كاني دخلت الجنة يعني میں نے کل رات خواب دیکھا کہ گویا
فرأيت قصرًا قلت لمن هذا قالوا لا بل یوسف قلت سبحان اللہ امام
استحق هذا قالوا بتعليم الناس العلم وصبر على اذاهم ومفتاح
السعادة ^{۱۰۱} الجوهر المضيئة ^{۱۰۲} ہے جواب ملا کہ امام ابو یوسف کا میں
نے کہا کہ سبحان اللہ انہیں یہ کیسے مل گیا؟
جواب ملا کہ لوگوں کو علم سکھانے اور
ان کی ایذا، رسانیوں پر صبر کرنے کی وجہ سے
امام محمدؒ بھی بن معینؒ وغیرہ آپ کے شاگرد ہیں، آپ کی تصنیفات کے متعلق
”فوائدہ“ میں لکھا ہے کہ لکھ کتاب الخردج والامالی والنوادر ان
میں سے کتاب الخروج طبع ہو چکی ہے اور عام طور پر دستیاب ہوتی ہے۔

تذکرہ امام محمد بن حسن شیبانی رحمۃ اللہ علیہ

آپ امام صاحبؒ کے تلامذہ میں دوسرے نمبر پر ہیں آپ کا سلسلہ نسب
یہ ہے: محمد بن حسن بن الفرقد بن ابی عبد اللہ الشیبانی، آپ کی پیدائش مقام واسط
میں ۱۲۲ھ میں ہوئی، اور کوفہ میں نشوونما پائی، آپ بے حد حسین و جمیل تھے اور
بچپن ہی سے امام صاحبؒ کے درس میں پابندی سے شریک ہوتے تھے، آپ

کے والد صاحب آپ کو امام صاحب کے درس میں شامل کرنے کے لیے لائے
تو امام صاحب نے ان کے حسن و جمال کو دیکھ کر فرمایا کہ ان کا سر منڈا دیا جائے
چنانچہ آپ کے والد صاحب نے تعمیل ارشاد کی مگر اس سے حسن میں کمی ہونے
کے بجائے اور نکھار پیدا ہو گیا، حضرت وکیع جو امام شافعیؒ کے اتاذ میں فرماتے
ہیں کہ :

کنا نتجانب ان نمشی معرفی
طلب الحديث لا من کلان غلاماً
یعنی اگر طلب حدیث میں امام محمدؒ
ساتھ ہو جاتے تو ہم ان سے کنارہ
کشی کرتے تھے اس لیے کہ وہ حسین
و جمیل تھے۔

آپ بچپن ہی سے نماز کے پابند تھے۔ ایک واقعہ سے اس کا اہتمام اور زیار
نمایاں ہو جاتا ہے کہ آپ کا ”ابھی تیرہ چودہ سال کا سن تھا کہ ایک روز ایک
مسئلہ دریافت کرنے کی غرض سے امام صاحبؒ کی خدمت میں حاضر ہوئے وہ
مسئلہ یہ تھا کہ اگر کوئی نابالغ عشاء کی نماز پڑھ کر سو جائے اور اسی رات میں وہ
بالغ ہو تو عشاء کی نماز دہرائے گا یا نہیں؟ امام صاحبؒ نے اثبات میں جواب
دیا، یہ سوال چونکہ انہوں نے اپنے متعلق کیا تھا اس لیے وہاں سے فوراً اٹھے
اور وضو کیا اور مسجد کے ایک گوشہ میں جا کر عشاء کی نماز دہرائی، امام صاحبؒ
نے یہ دیکھ کر حاضرین سے فرمایا کہ انشاء اللہ یہ لڑکا رشید ہوگا (تبع تابعین ج ۱ ص ۱۷۸)
آپ نے فقہ امام ابو حنیفہؒ سے حاصل کیا اور اس کی تکمیل امام ابو یوسفؒ
سے کی۔ حدیث میں امام مالکؒ سے استفادہ کیا، مؤطا آپ نے من اولہ الی

آخرہ تین سال قیام کر کے سماعت فرمائی اور اس میں اضافہ فرمایا جو آج موطا امام محمد کے نام سے مشہور ہے۔

آپ نے بہت ہی جانفشانی اور مجاہدہ سے علم حاصل کیا اور اس کے بعد کبھی علم سے غفلت نہیں برتی، چنانچہ رات کو بہت تھوڑی دیر کے لیٹتے تھے اور فوراً اٹھ کر بیٹھ جاتے تھے اور مطالعہ کتب میں مشغول ہو جاتے تھے، آپ کی والدہ نے ایک مرتبہ کہا کہ اپنے نفس پر ظلم اور زیادتی کیوں کرتے ہو، تو آپ نے فرمایا کہ امی جان لوگوں نے اپنے علم کے لیے مجھ پر اعتماد کیا ہے اور وہ سونگئے ہیں اور یہ سمجھ لیا ہے کہ جب کسی مسئلہ کی ضرورت ہوگی تو مجھ سے پوچھ لیں گے اس لیے میں رات کو سو نہیں سکتا، پوری رات کبھی اس کتاب کو اور کبھی اس کتاب کو دیکھنے میں گزار دیتے، مطالعہ کے درمیان آپ اپنی رومی باندی سے بدن پر پانی چھڑکوا کر تے تھے، دریافت کرنے پر یہ وجہ بتلائی کہ علم ایک بھاری چیز ہے اس کو دیکھتے دیکھتے جب تھک جاتا ہوں تو دوسری کتاب اٹھاتا ہوں اور بدن میں گرمی پیدا ہو جانے کی وجہ سے نیند آنے لگتی ہے تو کپڑا اتار دیتا ہوں پھر بھی نیند آنے لگتی ہے تو اپنے بدن پر پانی چھڑکوا کر تے ہوں تاکہ نیند اڑ جائے کیونکہ کہا گیا ہے کہ العلم لا یعطیک بعضہ حتی تعطیہ کلک۔

امام شافعیؒ آپ کے بہت ہی مداح تھے فرماتے تھے کہ علمی حیثیت سے امام محمدؒ کا مجھ پر خیر احسان ہے دوسرے کا نہیں، کبھی فرماتے آپ سے بڑا امام میں نے کسی کو نہیں دیکھا، آپ کو دیکھنے سے آنکھ اور قلب دونوں کو شکر محسوس ہوتا ہے۔

نیز امام شافعیؒ فرمایا کرتے تھے کہ فقہ میں لوگ اہل عراق کے محتاج ہیں اور اہل عراق اہل کوفہ کے محتاج ہیں اور اہل کوفہ امام صاحبؒ کے محتاج ہیں۔
نیز امام احمد بن حنبلؒ سے پوچھا گیا کہ آپ یہ باریک باریک مسائل کہاں سے بیان کرتے ہیں تو فرمایا کہ من کتب محمد بن الحسن ام۔

(الجواہر المضمیۃ ص ۴۲)

آپ کی تصنیفات کی تعداد ۹۹۹ یا نہایت کم پنپنی ہے آپ کی کتابوں سے امام صاحبؒ کے مذہب کی خوب شہرت ہوئی۔ نیز آپ کے مذہب کے مسائل کی تدوین و حفاظت بھی ہوئی، ہارون الرشید نے آپ کو بھی قاضی بنایا تھا مگر زیادہ سے زیادہ چھ ماہ آپ نے یہ خدمت انجام دی پھر ۱۸۹ھ میں ہارون الرشید کے ساتھ آپ جہاد میں تشریف لے جا رہے تھے، لشکر کی تعداد بہت تھی یہاں تک اس کا پھیلاؤ تین فرسخ تک تھا۔ (ایک فرسخ تقریباً تین شرعی میل کا ہوتا ہے) اور مقام رے تک پہنچے وہاں آپ کی وفات ہوئی اسی روز امام الخو کسائیؒ (یہ آپ کے خالہ زاد بھائی تھے) نے بھی وفات پائی۔ دونوں ہارون الرشید کے لشکر میں تھے مگر دونوں کی قبروں کے درمیان ایک فرسخ (یا تین فرسخ) کا فاصلہ تھا اس لیے کہ دونوں لشکر کے الگ الگ حصہ میں تھے، ان دونوں کی وفات سے متاثر ہو کر ہارون الرشید نے کہا کہ یہ مخوش شہر ہے۔ میں اس میں ایسی حالت میں داخل ہوا کہ میرے ساتھ فقہ اور ادب دونوں تھے اور ایسی حالت میں وہاں سے نکلا کہ ان میں سے کچھ بھی میرے پاس نہیں رہا اور یہ بھی کہا کہ میں نے رعی میں فقہ اور لغت کو دفن کر دیا (مفتاح السعاده ص ۱۸)

فَائِلَاة

جب ائمہ ثلاثہ اخاف کہا جاوے تو اس وقت یہ تینوں امام یعنی امام ابو حنیفہؒ، امام ابو یوسفؒ، اور امام محمدؒ مراد ہوتے ہیں اور شیخین کہا جاوے تو امام ابو حنیفہؒ اور امام ابو یوسفؒ مراد ہوتے ہیں اس لیے کہ یہ دونوں شیخ اور تلامذہ ہیں امام محمدؒ کے، اور جب صاحبین کہا جاوے تو اس وقت امام ابو یوسفؒ اور امام محمدؒ مراد ہوتے ہیں اس لیے کہ امام صاحب کی شاگردی اور ان سے تحصیل علم میں دونوں سائق ہیں، اور جب طرفین کہا جاوے تو مراد امام اعظمؒ اور امام محمدؒ ہوتے ہیں اس لیے کہ ان تینوں میں طرف اعلیٰ امام ابو حنیفہؒ اور طرف ادنیٰ امام محمدؒ ہیں، اور جب ائمہ اربعہ کہا جاوے تو اس وقت مذاہب اربعہ مشہورہ کے بانی مراد ہوتے ہیں یعنی سراج الائمۃ امام اعظم ابو حنیفہ نعمان بن ثابت اور امام شافعیؒ اور امام مالکؒ اور امام احمد بن حنبل رحمہم اللہ تعالیٰ اور محدثین جب شیخین کہیں تو اس وقت امام بخاریؒ اور امام مسلمؒ مراد ہوتے ہیں، اور اصحاب سیر جب شیخین کہیں تو اس وقت حضرت ابو بکر اور حضرت عمر رضی اللہ تعالیٰ عنہما مراد ہوتے ہیں۔

تذکرہ امام زفر رحمۃ اللہ علیہ :

آپ امام صاحبؒ کے شاگردوں میں بہت زیادہ زمین اور متقی تھے، آپ کا سلسلہ نسب یہ ہے : زفر بن الہذیل بن قیس بن سلیم بن قیس بن مکمل بن زہل

بن زویب بن خزیمہ بن عمرو بن جندب رضی اللہ تعالیٰ عنہ۔ (فوائد بہیہ ص ۶۵)
 آپ کی پیدائش ۳۳ھ میں ہوئی ہے آپ کے ایک بھائی بصرہ میں رہتے
 تھے کہ ان کی میراث سے حصہ لینے کے لیے بصرہ گئے تو بصرہ والوں نے آپ کو
 وہاں سے واپس آنے ہی نہ دیا اور وہاں روک لیا، آپ کے آباؤ اجداد اصفہان
 کے باشندے تھے، آپ کو امام ابو یوسفؒ سے زیادہ متورخ کہا گیا ہے چنانچہ
 حکومت نے آپ کو بھی عمرہ قضا پر دکرنا چاہا مگر آپ اپنے لیے اس
 کو بالکل ہی پسند نہیں کیا بکر گھر بار چھوڑ کر روپوش ہو گئے۔
 آپ کے نکاح میں العام ابو حنیفہ شریک ہوئے اور نکاح کا جو خطبہ پڑھا۔
 اس میں حسب ذیل الفاظ تھے :-

هذا زفر بن هذیل امام من أئمة المسلمين وعلم من اعلامهم
 فی شرف و جبر و علم و اہم (الجواهر المصنیر ص ۲۴)

استاذ کی اور وہ بھی امام ابو حنیفہؒ جیسے استاذ کی یہ شہادت اپنے شاگرد کے
 لیے بہت ہی وقیع سمجھنی چاہیے، داؤد طائیؒ سے آپ کی گہری دوستی تھی دیکھیں
 جو امام شافعیؒ کے استاذ ہیں آپ کے شاگرد ہیں، آپ امام صاحبؒ کے شاگرد
 قیاس میں زیادہ معروف ہیں۔ امام زفرؒ کا جو اختلاف ہوتا ہے اس میں زیادہ
 ترقیاس کو دخل ہوتا ہے۔

امام زفرؒ کے مقیسات میں سے کل سترہ مسائل ایسے ہیں جن پر علمائے
 کرامؒ نے فتویٰ دیا ہے۔ علامہ شامیؒ نے باب النفقہ رد المختار ص ۶۲ میں
 بائیس اشعار میں ان سترہ مسائل کو جمع کر دیا ہے۔ بطور نمونہ تین شعر درج ہیں :-

محمداً اللہ العالمین مبسلاً أتوج نطی والصلاۃ علی العلی
 وبعد فلا یفتی بما قالہ زفر سوی صومعشرین تقسیمہ انجلی
 جلوس مدین مثل حال تشہد کذا من یصلی قاعدًا متنفلاً
 امام زفر فرماتے ہیں کہ ماخالفتم ابا حنیفہ قری قول الا وقد کان
 ابو حنیفہ یقول بمرام الجواہر ص ۲۴۴۔ یعنی میں نے امام ابو حنیفہ سے جس
 قول میں مخالفت کی ہے وہ پہلے ان کا قول رہا چکا ہے اور ”الفوائد البہیہ“ میں
 لکھا ہے کہ :-

لا نأخذ بالرأی مادام اثرًا وإذا یعنی جب تک کوئی روایت موجود ہو
 جاز الا اثر ترکنا الرأی۔ ہم قیاس کو اختیار نہیں کرتے اور جب
 بھی روایت ملتی ہے اسے کو چھوڑ
 دیتے ہیں۔

آپ کی وفات ۱۵۸ھ میں صرف ۴۸ سال کی عمر میں نین عالم شباب میں
 ہوئی، جس وقت آپ کی وفات ہوئی اس وقت آپ کے پاس کمال زہد و ورع
 کی وجہ سے ایک پائی بھی نہیں تھی، آپ کی وفات بڑا نہ خلافت مہدی مقام
 بصرہ میں ہوئی۔

تذکرہ امام حسن بن یادلؤلوی رحمۃ اللہ علیہ :

آپ انصاری الاصل اور کوئی ہیں، آپ کے والد بزرگوار موتیوں کے تاجر
 تھے اس لیے آپ لؤلؤی سے مشہور ہوئے۔ آپ کا سلسلہ نسب یہ ہے :

حسن بن یار اللؤلؤی الکوفی الحنفی۔

آپ خوبصورت، ذکی، فہیم اور متقی پرہیزگار تھے، عاشقِ سنت اور حافظِ حدیث تھے، امام صاحب کے اجل تلامذہ میں آپ کا شمار ہوتا ہے، "الفوائد البہیہ" میں آپ کو دوسری صدی کا مجدد بتلایا گیا ہے اور آپ کی تصانیف میں البحر اور مالکی کے نام ملتے ہیں، آپ کے معمولات منضبط تھے۔ صاحبِ مفتاح السعاده تحریر فرماتے ہیں کہ:-

"آپ نماز صبح کے بعد مسائلِ فروع کا درس دیتے تھے پھر اپنے گھر میں تشریف لے جاتے تھے وہاں ظہر تک اپنے حوارج میں مشغول رہتے تھے، پھر ظہر کے لیے تشریف لاتے تھے اور عصر تک وقائع کی مجلس ہوتی تھی، پھر عصر پڑھتے تھے اور فراغت پر مغرب تک اصول میں بحث ہوتی تھی پھر مغرب پڑھ کر گھر میں تشریف لے جاتے تھے، پھر جب باہر آتے عشاء تک پیچیدہ مسائل میں کلام فرماتے، پھر جب عشاء پڑھ لیتے تو درود و صایا کے مسائل کے لیے تہائی رات تک مجلس ہوتی آپ علم میں غور و فکر کرنے میں کبھی سستی نہیں کرتے تھے، آپ کی ایک باندی تھی جو آپ کے کھانے و ضو، اور دیگر مشغولیت کے وقت آپ کے سامنے مسائل پڑھتی تھی یہاں تک کہ آپ اس سے فارغ ہو جاتے (صفحہ ۱۲)۔

۴۲۰ھ میں آپ کی وفات ہوئی، اسی سال مصر میں امام شافعیؒ نے بھی وفات پائی۔

امام صاحب کے دیگر تلامذہ

ان چار کے علاوہ امام صاحب کے دوسرے تلامذہ جنہوں نے شہرت پائی، ان میں داؤد بن نصیر طائی، عبد اللہ بن مبارک، وکیع بن الجراح، وغیرہ ہیں۔ امام صاحب کے صاحبزادے حماد اور آپ کے پوتے اسماعیل نے بھی فقہ میں مہارت حاصل کی ہے اور مخلوق کو اپنے علمی و روحانی فیوض سے مستفید کیا ہے۔ مفتاح السعاده کے مصنف علامہ احمد بن مصطفیٰ المعروف برہ طاش کبریٰ نے ص ۱۲۱ میں کیا ہی خوب لکھا ہے :-

واعلم ان الاثمة المذین اخذوا العلم عن الامام لا يحسون عددا
وقد عرفوا منهم سبع مائت و ثلاثين رجلا من مشايخ البصرة و ائمة
المسلمين الذين وصل اليك العلم بسعيهم و اجتهادهم جزاهم الله عنا
وعن الاسلام و عن كافة المسلمين خير الجزاء و حشرنا معهم و حشرهم
مع النبيين و الصديقين و الشهداء اامين و صلى الله تعالى على خير
خلق محمد و آلہ وصحبہ و علمائہ اجمعين . امين .

طبقات فقہاء

علامہ شامی نے شرح عقود رسم المنقح ص ۲۵ میں لکھا ہے :-

| | |
|-------------------------------|-------------------------------------|
| ان الواجب علی من اراد ان يعمل | یعنی جو شخص فقہی نروعات پر عمل کرنا |
| لنفسہ و لفقہ لغيرہ ان يتبع | چاہے اس کے لیے ضروری ہے کہ |

القول الذی رجحہ علماء مذہبہ
 جو راجح اور معمول بہا قول ہے اس
 پر عمل کرے لیکن یہ بات اس وقت
 ممکن ہے کہ پہلے قائل کس درجہ کا فقیہ
 ہے اس کو معلوم کرے تاکہ گزور قول
 پر عمل یا قوی قول کا ترک لازم نہ آئے۔
 ابن کمال پاشا نے فقہاء کو مداریت کے اعتبار سے سات طبقوں میں تقسیم کیا
 ہے جو مندرجہ ذیل ہیں :-

پہلا طبقہ :

وہ حضرات جو اداۃ الراجح یعنی قرآن، حدیث، اجماع اور قیاس سے اجتہاد
 کر کے مسائل کے استخراج کی قوت رکھتے ہیں اور اصول استنباط بھی خود ان کے
 اپنے وضع کیے ہوئے ہیں جو اصول و فروع میں کسی کے مقلد نہیں ہیں ان کو مجتہد
 مطلق اور مجتہد فی الشرع بھی کہا جاتا ہے اور یہی حضرات پہلے طبقہ میں شمار ہوتے
 ہیں۔

دوسرا طبقہ :

وہ حضرات جو اجتہاد کی صلاحیت تو رکھتے ہیں مگر اصول میں وہ کسی امام کے
 مقلد ہیں اور طرز اجتہاد میں کسی امام کی پیروی اور تقلید کرتے ہیں البتہ فروعات میں
 اپنے اجتہاد کی وجہ سے کسی کے مقلد نہیں ہیں ان کو مجتہد فی المذہب کہا جاتا ہے

اور وہ دوسرے طبقہ میں شمار کیے جاتے ہیں۔ جیسے امام ابو یوسفؒ اور امام محمدؒ
نیز امام اعظمؒ کے دوسرے مجتہد تلامذہ۔

تیسرا طبقہ :

وہ حضرات جو نہ اصول میں اپنے امام کی مخالفت کر سکتے ہیں نہ
فروع میں البتہ ان میں اصول کے استفسار کی وجہ سے اتنی استعداد ہوتی ہے
کہ صاحب مذہب سے جس مسئلہ میں کوئی روایت مروی نہ ہو اس کا حکم استنباط
کر کے بیان کریں۔ ان حضرات کو مجتہد فی المسائل کہا جاتا ہے اور تیسرے طبقہ میں
شمار کیے جاتے ہیں۔ جیسے امام ابو جعفر طحاویؒ، امام احمد بن عمر خفافؒ، امام ابو
الحسن کرخؒ، امام شمس الامراء حلوانیؒ، شمس الامراء سرخسیؒ، امام فخر الاسلام بردوسیؒ اور فخر
الدین قاضی خاں وغیرہ۔

چوتھا طبقہ :

وہ حضرات جن میں اجتہاد کی بالکل قابلیت نہیں ہوتی، البتہ اصول میں مہارت
اور دلائل میں نظر ثنائی ہونے کی وجہ سے کسی مجمل قول کی تفصیل اور رد و جہین
قول کی تعیین کر سکتے ہیں، ان کو اصحاب تخریج کہتے ہیں اور یہ حضرات چوتھے طبقہ میں
شمار ہوتے ہیں جیسے امام جصاص رازی وغیرہ۔

پانچواں طبقہ :

وہ فقہاء جو تقلد محض ہوں البتہ دلائل کو سامنے رکھ کر مختلف روایات میں بعض کو بعض پر ترجیح دیتے ہوں اور ایک قول کی دوسرے قول پر اذیت بتلاتے ہوں مثلاً یہ فیصلہ کرتے ہوں کہ هذا اوطیٰ، هذا اصح، هذا اذق باقیات وغیرہ ایسے حضرات اصحاب ترجیح کہلاتے ہیں اور پانچویں طبقہ میں شمار کیے جاتے ہیں، جیسے امام ابو الحسن قدوسی، صاحب ہدایہ وغیرہ۔

چھٹا طبقہ :

وہ فقہاء جو صریح تقلد ہوں مگر ان میں قوی، ضعیف، ظاہر روایت اور نوادرات میں اور مقبول و مردود روایات میں فرق اور تمیز کرنے کی صلاحیت ہو تو ان کو اصحاب تمیز کہتے ہیں اور چھٹے طبقہ میں شمار کیے جاتے ہیں۔ جیسے متون معتبرہ کے مصنفین، صاحب وقایہ، صاحب کنز، صاحب مختار اور صاحب مجمع وغیرہ۔

ساتواں طبقہ :

ان تقلیدین کا ہے جن کو مذکورہ چیزوں میں سے کسی بات پر قدرت نہیں ہوتی بلکہ وہ حضرات جو قول جہاں پاتے ہیں نقل کر دیتے ہیں یہ لوگ بتقلید محض کہلاتے ہیں اور ساتویں طبقہ میں شمار ہوتے ہیں ان کے اقوال پر اعتماد کر لینا اپنے آپ کو ہلاکت میں ڈالنا ہے فالویل لمن قلب ہم کل الویل۔

مولانا عبدالحی کھنویؒ نے مقدمہ مدۃ الرعایہ میں غلامہ کفوئیؒ سے فقہاء
کی یہ طبقاتی تقسیم اور طرح سے نقل کی ہے، وہ تحریر فرماتے ہیں کہ :-
فما علم انہ ذکر الکفوئی فی طبقات الحنفیہ ان الفقہاء یعنی
من المشائخ المقنن علی خمس طبقات الخ -

لیکن ان دونوں تولوں کوئی تدارض نہیں ہے کیونکہ کفوئیؒ نے دو قسموں
کو بیان نہیں کیا ہے ایک پہلی قسم یعنی مجتہد مطلق، اور ایک اخیری قسم یعنی تقلید
محض و عوامی لوگوں کا سب سے اخیری طبقہ، اگر دونوں کو ذکر کرتے تو ان کے
یہاں بھی سات قسمیں ہو جاتیں، البتہ غلامہ ملاؤ الدین حنفیؒ سے اس سلسلہ میں
تسامح ہو گیا ہے، انہوں نے درمختار میں لکھا ہے کہ: قد ذکرنا ان المجتہد
المطلق قد فقد، اما المقید فعلى سبع طبقات مشہورۃ ۱۴۰۱ لا کو متقدم
سات طبقے نہیں ہیں بلکہ صرف چھ ہیں۔ خلاصہ کلام یہ کہ ابن کمالؒ کی یہ طبقاتی تقسیم
اپنی جگہ پر صحیح ہے مگر اس میں فقہاء کی جو درجہ بندی کی گئی ہے وہ محل نظر ہے۔

پہلا اشکال یہ ہے کہ امام ابو یوسفؒ اور امام محمدؒ کو صنف ثانیہ میں شمار کیا ہے
اور لکھا ہے کہ یہ لوگ اصول ہیں، اپنے امام کی مخالفت نہیں کر سکتے حالانکہ ان حضرات
نے کثرت سے امام صاحبؒ کی اصولیں بھی مخالفت کی ہے مثلاً بجاز حقیقت کا
نائب تکلم میں ہوتا ہے یا حکم میں؟ اسی طرح نجاست غلیظہ اور خفیفہ کی بنیاد مقرر
کرنے میں چنانچہ امام غزالیؒ نے ”المنحول“ میں لکھا ہے کہ انہما خالفوا ابا حنیفہؒ
فی ثلثی مذہبہما۔ اس اشکال کا ایک جواب محمد بن عبدالستار کروریؒ نے دیا ہے
کہ خود امام صاحبؒ نے جب ان کی علمی اور اجتہادی استمداد خوب جانچ لی تو ان کو

تقلید کرنے سے منع فرمایا کیونکہ تہجد کے لیے کسی کی تقلید کرنا درست نہیں ہے
اسی لیے فرمایا کہ لا یحل لاحد ان یأخذ بقولی عالم یرعی من این ذلک۔
اس وجہ سے انہوں نے دلائل کو دیکھنا شروع کیا بعض جگہ ان کو دلیل معلوم نہ ہو
سکی بلکہ امام صاحبؒ کے قول کے خلاف دلیل معلوم ہوئی تو انہوں نے امام صاحبؒ
کے ارشاد ہی سے امام صاحبؒ کا خلاف کیا۔

دوسرا جواب مولانا عبدالحی نے دیا ہے فرماتے ہیں فالحق انہما مجتہدان
مستقلان فالارتبتر الاجتہاد المطلق الا انہما لحسن تعظیمہما لامتاذہما
وفرط اجلالہما لامامہما اصلاً اصلہ۔ ولسکا نخوة۔ وتوجہا الی نقل
مذہبہ وتأيیدہ وانتصارہ وانتساب الیر (مقدمہ نمبر الزناہ ص ۱)
یعنی صحیح یہ ہے کہ یہ دونوں حضرات مجتہد مطلق تھے انہوں نے یہ درجہ حاصل کر لیا
تھا مگر اپنے اس اور رحمۃ اللہ علیہ کی جلالت شان اور تعظیم و ادب کی وجہ سے انہیں کے
اصول کے تابع رہے اور انہی کے مذہب کی نشر و شاعت کر کے اس کی تائید و
نصرت کرتے رہے اور انہی کی طرف اپنے آپ کو منسوب کیا۔

دوسرا اشکال یہ ہے کہ انہوں نے علامہ خصالہ اور طحطاوی و نیر علی رحمہم اللہ
تعالیٰ کو تیسرے طبقہ میں شمار کیا ہے یعنی ان حضرات میں شمار کیا ہے جو نہ اصول میں
مخالفت کر سکتے ہیں نہ فروغ میں۔ الا انہ ان حضرات کا درجہ اس سے اونچا ہے
کیونکہ انہوں نے بہت سے مسائل میں امام اعظمؒ کا خلاف کیا ہے جیسا کہ کتب فقہ
اور کتب خلافیات دیکھنے سے معلوم ہو سکتا ہے۔

تیسرا اشکال یہ ہے کہ انہوں نے ابو جبر جصاص رازی کا درجہ گھٹا دیا ہے کیونکہ

۱۔ کو جو تھے طبقہ میں شمار کیا ہے حالانکہ آپ تیسرے طبقہ والوں سے یعنی شمس
الائمہ حلوانی اور تاضی خان وغیرہ سے راز اور علم و تربیت کے اعتبار سے بڑھے
ہوئے ہیں یہ حضرات تو ان کے مقابلہ میں بمنزلہ بچوں کے ہیں۔ اسی طرح صاحب
ہدایہ اور قدوری کا درجہ بھی گٹا دیا۔ اے حالانکہ یہ حضرات بھی تاضی خان سے بڑھے
ہوئے ہیں اور بالفرض بڑھے ہوئے نہ ہوں تو بلکہ بڑھے ہوئے تو ضرور ہیں پس چاہیئے
تفہم کہ قدوری اور صاحب ہدایہ کو بھی تیسرے درجہ میں شمار کرتے اس لیے کہ خود
قاضی خان اور زین الدین عثمانی سے نقل کیا گیا ہے کہ صاحب ہدایہ فقہ میں اپنے
معصروں پر فوقیت رکھتے تھے بلکہ اپنے اساتذہ سے بھی بہت لے کئے تھے

کیا اب بھی مجتہد مطلق پیدا ہو سکتے ہیں؟

الخافع البید لمن اطاع الجامع الصغیر، مقدمہ جامع الصغیر،
حررہ دلائل عبد الحمیدی، اس کے مندرجہ نے ایک بحث یہ چھیڑی ہے کہ اس
وقت ائمہ کی کنجائش ہے یا نہیں؟ آپ نے اس سلسلہ میں پندرہ افراد نقل کیے
ہیں۔

ایک یہ کہ ائمہ اربعہ پر اجتہاد ختم ہو گیا ہے اب کوئی مجتہد پیدا نہیں ہو سکتا
لیکن یہ بات صحیح نہیں ہے کیونکہ ائمہ اربعہ کے بعد بھی کچھ اس لوگ اس درجہ پر
پہنچے ہیں مگر یہ اتفاق کی بات ہے کہ ان کا مسئلہ چل نہیں سکا۔
دوسرا قول یہ ہے کہ تیسری صدی کے بعد اجتہاد موقوف ہو گیا ہے۔
تیسرا قول: غلبہ اسد اویس سے نقل کیا ہے کہ امام شافعیؒ کے بعد کوئی مجتہد

مطلق پیدا نہیں ہوا۔ میزان الاعتدال میں علامہ شعرانی نے ذکر کیا ہے کہ علامہ سیوطی کا قول یہ ہے کہ اجتہاد مطلق کی دو قسمیں ہیں ایک مجتہد مطلق غیر منتسب جیسے ائمہ اربعہ، دوسری قسم مجتہد مطلق منتسب جیسے ان کے اکابر و تلامذہ۔ پہلی قسم مجتہد مطلق غیر منتسب ہونے کا دعویٰ ائمہ اربعہ کے بعد کوئی نہیں کر سکتا، محمد جبریل طبری نے ایسا دعویٰ کیا مگر انہیں کامیابی حاصل نہیں ہوئی، البتہ مجتہد مطلق منتسب پیدا ہو سکتے ہیں۔

ایک قول یہ بھی ذکر کیا جاتا ہے کہ علامہ نسفی کتاب اجتہاد ہو سکتا تھا اب نہیں لیکن حقیقت یہ ہے کہ اجتہاد اللہ تعالیٰ کی ایک خاص رحمت اور فضل ہے جو کسی خاص زمانہ اور وقت تک محدود نہیں ہے اس لیے اب بھی اس کا امکان ہے کہ مجتہد مطلق پیدا ہوں مگر عالم واقعہ میں ائمہ اربعہ کے بعد کوئی مجتہد مطلق پیدا نہیں ہوا ہے گو کہ امکان ضرور ہے۔

طبقات کتب و طبقات مسائل :

جس طرح فقہائے کرام کے درجات ہیں اسی طرح فقہ حنفی کے مسائل اور کتابوں کے بھی درجات ہیں جن کا جاننا ضروری ہے تاکہ جس وقت اقوال میں تعارض معلوم ہو راجح پر عمل کر سکے۔ فقہ حنفی کے مسائل تین طبقات پر منقسم ہیں۔ پہلا طبقہ ظاہر و روایت کا ہے ان کو مسائل اصول بھی کہا جاتا ہے۔ یہ وہ مسائل ہیں جو امام محمدؒ کی چھ کتابوں میں مذکور ہیں وہ چھ کتابیں یہ ہیں۔ جامع صغیر، جامع کبیر، تیسرے صغیر، تیسرے کبیر، مبسوط اور زیادات۔ ان کتب کے مسائل کو ظاہر و روایت

اس لیے کہتے ہیں کہ صاحب مذہب تک ان کی سند ظاہر اور معلوم ہے، جب تک ان مسائل کے خلاف عمل کی ترجیح کسی دلیل سے معلوم نہ ہو وہاں تک ان پر عمل کرنا ضروری ہے، مبسوط کا دوسرا نام اصل بھی ہے اس لیے کہ امام محمدؒ نے سب سے پہلے اسی کو تصنیف کیا ہے۔

مبسوط کو دیکھ کر ایک یہودی حکیم یہ کہتے ہوئے مسلمان ہو گیا تھا ہذا کتاب محمدکم الصغیر وکلیف کتاب محمدکم الکبیر (مطادی)

جامع صغیر میں ۱۵۳۲ مسائل ذکر کیے گئے ہیں ان میں سے صرف دو مسئلوں میں قیاس اور استحسان سے کام لیا گیا ہے، مشائخ کے نزدیک اس کتاب کی بہت زیادہ اہمیت رہی ہے حتیٰ کہ جب تک اس کو حفظ نہ کر لیا جاتا عہدہ قضا و سپرد نہیں کیا جاتا تھا۔ امام ابو یوسفؒ کی فرمائش پر امام محمدؒ نے یہ کتاب لکھی ہے جب امام محمدؒ نے یہ کتاب لکھ کر پیش کی تو امام ابو یوسفؒ بہت خوش ہوئے اور بہت ہی دعائیں دیں اور یہ فرمایا کہ امام محمدؒ سے چار مسائل میں سہو ہو گیا ہے ان کی روایت میں نے نہیں کی، ان چار میں سے ایک سلسلہ یہ ہے کسی نے نفل کی نیت سے چار رکعت نماز اس طرح پڑھی کہ اول رکعت میں قراءت پڑھی، دوسری میں ترک کی، تیسری میں پڑھی اور چوتھی میں ترک کی اس کا کیا حکم ہے؟ امام محمدؒ کو جب معلوم ہوا تو کہا میں نے غلطی نہیں کی امام ابو یوسفؒ نے مجھ سے یہ روایت کی تھی لیکن خود انہیں یاد نہیں رہا، امام ابو یوسفؒ اپنی جلالتِ شان کے باوجود اپنے سفر و حضر میں یہ کتاب اپنے ساتھ رکھتے تھے۔

دوسرا طبقہ ”نوادر“ کا ہے، یہ وہ مسائل ہیں جو ائمہ ثلاثہ حنفیہ سے مروی تو ہیں

مگر امام محمدؒ کی مذکورہ بالا چھ کتابوں میں نہیں ہیں بلکہ ان کے علاوہ دیگر کتابوں میں ہیں مثلاً کیسانیات، ہارونیات، جرجانیات، رقیات وغیرہ کتابوں میں یا امام ابو یوسفؒ کی امالی میں ہیں، ان کو غیر ظاہر روایت بھی کہتے ہیں اس لیے کہ ان کی سند ظاہر نہیں ہے۔

کیسانیات وہ مسائل ہیں جن کو سلمان بن شعیب کیسانیؒ نے امام محمدؒ سے روایت کیا ہے اور ہارونیات وہ مسائل ہیں جن کو ہارون الرشید کے زمانہ میں جمع کیا ہے اور مسائل علی بن صالح جرجانیؒ نے امام محمدؒ سے روایت کیے ہیں ان کو جرجانیات کہا جاتا ہے اور رقیات وہ مسائل ہیں جن کو امام محمدؒ نے مقام رقبہ میں قاضی ہونے کے زمانہ میں جمع کیا تھا، امالی جمع ہے املا کی پہلے زمانہ میں یہ دستور تھا کہ اساتذہ مدرس پر بیٹھ جاتا تھا اور اپنے حافظہ سے شاگردوں کو مسائل لکھواتا تھا اور جو کچھ جمع ہو جاتا اس کو کتابی شکل دے دی جاتی۔ اس کو امالی کہا جاتا ہے، علمائے شافعیہ اس کو تالیفات بھی کہتے ہیں۔

تیسرا طبقہ فتاویٰ اور واقعات کا ہے اور یہ وہ مسائل ہیں جن کو متاخرین نے کسی ایسے واقعہ کے متعلق جس کے سلسلہ میں صاحب مذہب سے کوئی روایت موجود نہیں ہوتی استنباط کیا ہوتا ہے۔ مثلاً امام ابو یوسفؒ اور امام محمدؒ کے شاگردوں میں عصام بن یوسف بن رستم، محمد بن سماعہ، ابوسلیمان جوزجانی، ابو جعفر بخاری، محمد بن سلمہ وغیرہ کے اس قسم کے استنباطات کو فتاویٰ اور واقعات کہا جاتا ہے۔ واقعات اور فتاویٰ میں سب سے پہلے امام الہدیٰ فقیہ البوالایت سمرقندی نے کتاب النوازل تصنیف فرمائی ہے۔ انہوں نے اس میں متاخرین علماء

یعنی اپنے مشائخ و اساتذہ کے فتاویٰ بھی جمع کیے ہیں، پھر ان کے بعد علمائے کرام ان کا اتباع کرتے ہوئے واقعات کی کتابیں لکھیں اور مسائل مختلطہ کو ترتیب وار جمع کیا۔ مثلاً فتاویٰ تاجی خان، خلاصۃ الفتاویٰ وغیرہ۔

حضرت شاہ ولی اللہ صاحب محدث دہلوی رحمۃ اللہ نے لکھا ہے کہ محققین فقہاء کے نزدیک مسائل کی چار قسمیں ہیں:-

قسم اول: ظاہر مذہب کے مسائل ان کا حکم یہ ہے کہ وہ ہر حال میں قبول کیے جائیں گے۔ قسم دوم: روایات شاذہ جو امام صاحب سے نقل کی گئی ہیں اس کا حکم یہ ہے کہ جب تک اصول مقررہ کے موافق نہ ہوں تسلیم نہیں کی جائیں گی۔

قسم سوم: متاخرین کے مستنبطات یعنی متاخرین کے نکالے ہوئے وہ مسائل جن پر جمہور فقہاء کا اتفاق ہو چکا ہو اس کا حکم یہ ہے کہ ہر حال میں ان سے فتویٰ دیا جائے گا۔

قسم چہارم: وہ مسائل مستنبط جن پر جمہور فقہاء کا اتفاق نہ ہوا ہو، اس کا حکم یہ ہے کہ اصول مقررہ اور کلام سلف صالح سے ملایا جائے گا اگر موافق ہوں تو تسلیم کیے جائیں گے ورنہ ان کو ترک کر دیا جائے گا۔

اگر متون، شرواح اور فتاویٰ کے مسائل میں تعارض ہو تو متون کا اعتبار کیا جائے گا، کیونکہ ان کے مصنفین نے یہ التزام کیا ہے کہ غیر معمول بہا یا ضعیف مسائل کو نوکر نہ کریں۔ متون معتبرہ چار ہیں، ۱۔ وقایہ، ۲۔ کنز الدقائق، ۳۔ مجمع البحرین، ۴۔ بعض حضرات کے نزدیک مختار کے بجائے مختصر القدوری متون اربعہ میں داخل ہے اس کے بعد شروح معتبرہ کو فتاویٰ پر ترجیح ہوگی اس کے بعد فتاویٰ کا درجہ ہے۔

مقدمین و متاخرین :

نقید کے لیے لازم ہے کہ مقدمین اور متاخرین کا فرق یاد رکھے، مقدمین وہ حضرات ہیں جنہوں نے امام اعظمؒ اور صاحبین کا زمانہ پایا، اور ان سے فیض حاصل کیا اور جنہوں نے ائمہ ثلاثہ سے فیض نہیں پایا ان کو متاخرین کہتے ہیں۔ دوسرا قول یہ ہے کہ امام محمدؒ تک کے علماء کو مقدمین اور ان کے بعد سے ائمہ الدینؒ بخاری تک کے علماء کو متاخرین کہتے ہیں۔ علامہؒ ذہبی نے میزان میں مقدمین اور متاخرین کے درمیان حد فاصل تیسری صدی کا شروع قرار دیا ہے یعنی تیسری صدی سے پہلے تک کے علماء مقدمین کہلاتے ہیں اور تیسری کے آغاز سے متاخرین۔

سلف و خلف :

فقہاء کی اصطلاح میں امام اعظمؒ سے امام محمدؒ تک سلف اور امام محمدؒ کے بعد سے ائمہ ثلاثہ علوئی تک خلف کہلاتے ہیں۔ قالوا :۔ لفظ قالوا کا استعمال فقہاء وہاں کرتے ہیں جہاں فقہاء کا اختلاف ہو۔

قبیل :۔ بارہا فقہاء کسی حکم کو بیان کرتے ہوئے قبیل کا لفظ استعمال کرتے ہیں اور شراح اور محشی حضرات اس کے نیچے لکھ دیتے ہیں کہ یہ اس حکم کے ضعف کی طرف اشارہ ہے۔ حالانکہ حق یہ ہے کہ اگر یہ معلوم ہو جائے کہ اس صیغہ کے

استعمال کرنے والے نے یہ التزام کیا ہے کہ وہ کسی حکم مرجوح کو اس صیغہ سے بیان کیا کرے گا تب یہ لفظ اس قول کے ضعف کی طرف اشارہ ہوگا۔ جیسے ملحقی الابرک کے مصنف کی عادت ہے جیسا کہ خود انہوں نے دیباچہ میں اس کی تصریح فرمادی ہے ورنہ اس لفظ کے استعمال سے اس کے ضعف کا قطعی فیصلہ نہیں کیا جاسکتا۔ اسی لیے علامہ شرنبلالیؒ نے فرمایا ہے قیل لیس کل ماد دخلت علیہ یكون ضعيفا کہ ہر وہ مسئلہ جس پر قیل آیا ہو اس کا ضعیف ہونا ضروری نہیں اور اسی سے یہ بھی معلوم ہو گیا کہ یہ جو مشہور ہو گیا ہے کہ قیل اور لقال اور اس جیسے صیغے صیغہ تملیض ہیں۔ اس کا مطلب یہ نہیں ہے کہ یہ صیغے اسی معنی کے لیے وضع کیے گئے ہیں اور ہر وقت اسی مقصد کے لیے استعمال ہوتے ہیں بلکہ یہ بات صرف اس وقت ہے جب کہ اس کے قائل کے التزام سے یا کلام کے سیاق و سباق سے یا کسی دوسرے قرینہ سے یہ بات معلوم ہو جائے ورنہ یہ تملیض کے لیے نہیں ہوں گے۔

یلبغی اور لا یلبغی :- متقدمین فقہاء کے یہاں اس کا استعمال عام ہے لیکن متاخرین کے نزدیک یلبغی مستحب کے لیے اور لا یلبغی مکروہ کے لیے استعمال ہوتا ہے۔ اور مصباح النیر کے مصنف کی رائے یہ ہے کہ اس کے معنی کبھی ”یحب“ اور کبھی ”یحب“ کے ہوتے ہیں، یعنی جیسا موقع ہوگا اسی کے مطابق استعمال ہوگا۔ علامہ شامیؒ نے کہا ہے کہ یلبغی سے وجوب مراد لیا جائے گا۔ اگرچہ کبھی یہ لفظ غیر وجوب کے لیے بھی استعمال ہوتا ہے۔ لا بأس :- کا استعمال ترک ادلی کے لیے خاص نہیں ہے بلکہ مندوب

میں بھی اس کا استعمال ہوتا ہے۔ لہذا اس پر دلیل ہے کہ یہ کام غیر مستحب ہے
لیکن مندوب و مستحب میں بھی کبھی کبھی یہ لفظ استعمال کر لیا جاتا ہے۔

تَمَّتْ بِالْخَيْرِ

